
ಅಪರಂಜಿ ತಿಳಿಹಾನ್ಯಕ್ಕೆ ಮೀಸಲಾದ ಮಾಸಪತ್ರಿಕೆ. ದಾಸ ಲೇಖನ, 
ಣ ಪರಿಸರ 


ಕವನ, ವ್ಯಂಗ್ಯ ಚಿತ್ರ, ವಿಡಂಬನೆ ಇವೆಲ್ಲಕ್ಕೂ ಸದಾ ಸ್ವಾಗತ, ಸುತ್ತಿ 

ನೋಡಿ, ನಕ್ಕು, ಮನಸ್ಸಿನ ಅಳಲನ್ನು ಉಪಶದುನ ಮಾಡಿಕೊಳ್ಳಬಹುದಲ್ಲವೆ? 


೧೨ 


{lL 


ಅವರಂಜಿಗೆ ಚಂದಾದಾರರ ಅಗತ ಬಹಳವಾಗಿದೆ. ನೀವು ಓದಿ ನನುನಕ್ಕಿದ್ದರೆ 
ನಿಮ್ಮ ಮಿತ್ರರಿಗೆ ಒಂದು ಚಂದಾವನ್ನು ಮಿತ್ರತ್ವದ ಕುರುಹಾಗಿ ನೀಡಬಹುದಲ್ಲವೇ? 
ಪತ್ರಿಕೆ ಬೋರ್‌ ಎನಿಸಿದರೆ ನಿಮ್ಮ ಶರ್ರುವಿಗಾದರೂ ಕಳಿಸಿ ನಿಮ್ಮ ಸೇಡು ತೀರಿಸಿ 
ರೊಳ್ಳೆಬಹದಲ್ಲ ? 
ಶಿವಕುಮಾರ್‌ 
ಗ`ರವ ಸಲಹೆಗಾರರು ಸಂಪಾದಕ 
ಶ್ರೀ ಅ.ರಾ.ಸೇ. 
ಶ್ರೀ ಶೇಷಗಿರಿ 
ಅಪರಂಜಿ ಕಾರ್ಯಾಲಯ 
36, 6ನೇ ಮುಖ್ಯ ರಸ್ತೆ 
ಮಲ್ಲೇಶ್ವರಂ 
ಬೆಂಗಳೂರು-560 003 


ಈ ಸಂಚಿಕೆಯಲ್ಲಿ... 


ಲೇಖನ ಲೇಖಕ/ಲೇ ಖಕಿ 
ಅಪರಂಜಿ ಕಿಡಿ ಆನಂದ 
ಬೆಂಗಳೂರು ಇಂದು-೧೪ ನಳಿನೀಪ್ರಿಯ 


ಬುದ್ಧಿ ಜೀವಿಗಳೇನು ಮಾಡಬೇಕು ? ಜಿ. ಎನ್‌.ಜಿ 


ನವಗನ್ನಡ ಕೈಗನ್ನಡಿ ಲೀಲಾಮಿರ್ಲೆ 
ಮೂರು ದಶಕಗಳ ಹಿಂದೆ ನಾ. ಕಸ್ತೂರಿ 
ಕೆಂಪಿಯ ಹಾರೋಪ್ಲೇನ್‌ ಯಾತ್ರೆ !! ಗಾಯತ್ರಿ 


ಯಾರಾದರೂ ಕಂಡು ಹಿಡಿಯಬಾರದೇ ! ಶಿವು 


ಬುಲಾಕಿ ಬೇಟೀ ಕೇಫ 


ವ್ಯಂಗ್ಯ ಚಿತ್ರಗಳು : ಪ್ರವೀಣ್‌ ಕುಮಾರ್‌, ಚಂದ್ರು. 

ತ eed 
ಸಂಪುಟ-೪ ಮೇ-೧೯೮೭ ಸಂಚಿಕೆ-೮ 





ಪ್ರಾಜ್ಞನಿಂದ ಆಲಿಂಗಿತನಾಗಿ ಒಳಗಿನದನ್ನೂ ಹೊರಗಿನದನ್ನೂ ಅರಿಯದಿರುತ್ತಾನೆ. 


ಬೃಹದಾರಣ್ಯಕ 


ಅವ ತ ತ ವ ತವಾ ಸಾವಾ ನಾನವನ ವಾಸವ ಘಾಭಖಾಕಾಘಪಾಘಘಾಾಾಕಾಾಭಾನಾವಾಭಾಭಾವಾಾಸಾವಕಾಣಾಪಘಾಸಾನಾಊ 


ಜೀವನು ಎಚ್ಚರವಾಗಿರುವಾಗ ದೇಹ ಮನಸ್ಸುಗಳಿಂದೊಡಗೂಡಿ, ಅನೇಕ 
ವ್ಯಾಪಾರಗಳಲ್ಲಿ ತೊಡಗಿರುತ್ತಾನೆ. ಕನಸಿನಲ್ಲಿ ಮನಸ್ಸಿನಿಂದ ಹಲವು ವ್ಯಾಪಾರಗಳಲ್ಲಿ 
ತೊಡಗಿರುತ್ತಾನೆ. ತನಿ ನಿದ್ದೆಯಲ್ಲಿ ಕೇವಲ ಪ್ರಾಜ್ಞನಾಗಿ ಸ್ವರೂಪದಲ್ಲಿದ್ದುಬಿಡು 
ತ್ತಾನೆ. 


ಇವರೆಲ್ಲರೂ ಅಷ್ಟೇ. ಹೊರಗಡೆ ಜನರಿಗೆ ಮಹಾ ಹಿತರೇನೋ ಎಂಬಂತೆ 
ನುಡಿಯುತ್ತಾರೆ. ಅವರ ಕೆನಸುಗಳಲ್ಲಿ ಜನರಿಗೆ ಮಹಾ +೬ ಅಹಿತ ಇ ಮಹಾಹಿತ 
(ಸ.ದೀ.ಸಂ,) ರಾಗಿರುತ್ತಾರೆ. ಸ್ವರೂಪದಿಂದ ಸ್ವಾರ್ಥ ಸಾಧನೆಯೊಂದರಲ್ಲೇ 
ತೊಡಗಿರುತ್ತಾರೆ, ಲೋಕದ್ರೋಹಿಗಳಾಗುತ್ತಾರೆ. 


ಆದರೆ ಲೋಕದ ಪ್ರಲೋಭನೆಗಳಿಗೆ ಒಳಗಾದ ಜನರು ತಾವು ತಮ್ಮವರು 
ಎಂದು ಭ್ರಮಿಸುತ್ತಾ ತಮಗೂ, ಲೋಕಕ್ಕೂ ಅಹಿತಕಾರಿಯಾದವರನ್ನೇ ಪುರಸ್ಕರಿ 
ಸುತ್ತಾರೆ. 


ಅಲ್‌ರಂಜೆ ಕಿಡಿ 





ಆನಂದ್‌ 
ಕರ್ನಾಟಕ ರಾಜ್ಯಕ್ಕೆ ತಾರತಮ್ಯ ಇಲ್ಲ. 
--ರೈಲ್ವೆಸಚಿವರು 
ಹಾದು, ಬರೀ ತಾರಮ್ಮಯ ಅಷ್ಟೆ ! 
ಜೇ ಜೇ ಜೇ 
ನ್ಯಾಯಾಧೀಶರ ನೇಮಕ ವಿಳಂಬಕ್ಕೆ ತೀವ್ರ ಆಕ್ಷೇಪ. 
--ಪಶ್ರಿಕೆ 
ತೀರ ಅನ್ಯಾಯ ! 
4 ಷಿ 1 
ಉಪಗ್ರಹ ಉಡಾವಣೆ ವಿಫಲ ; ಉತ್ಸಾಹ ಕುಗ್ಗುವುದು ಬೇಡ, 
ಪತ್ರಿಕೆ 
ಹೌದು, ಉಪಗ್ರಹ ಕುಗ್ಗಿದ್ದೇ ಸಾಕು! 
ತ ಜೇ ತೇ 
ಅಮೆರಿಕದ ಅವಾಕ್ಸ್‌ ಪಾಕ್‌ಗೆ ಇಲ್ಲ! 
—ಪತ್ರಿಕೆ 


ಶುದ್ದಿಕೇಳಿ ಜಿಯಾ ಅವಾಕ್ಕಾದರಂತೆ 


ತೇ ಜೇ % 

ವಿರೋಧೀ ಒಕ್ಕೂಟ ಬರಿಯ ಹಗಲುಗನಸಂ. 


ಇಂದಿನ ಕನಸೇ ನಾಳಿನ ನನನು! 


ಸ್ಯ ತ ಜ್ಯ 


ಆನಂದ ವಿಕಟನ್‌ ಸಂಪಾದಕರಿಗೆ ಮೂರು ತಿಂಗಳ ಸೆರೆವಾಸ. 


— ಸುದಿ 
ಎ 
ಸುದ್ದಿ ಕೇಳಿ ಅಪರಂಜಿ ನಡುಗಿಬಳೆಂತೆ ! 
ಸೆ #& ತೆ 
ಪಿಯುಸಿ ಪರೀಕ್ಷೆಗಳಿಗೆ ಬಹಿಷ್ಕಾರ ಸಂಭವ. 
ಪತ್ರಿಕೆ 


ವಿದ್ಯಾರ್ಥಿಗಳಿಗೆ ಇದು "ಪರೀಕ್ಷೆ'ಯ ಕಾಲ! 


ಸೇ ಜೇ * 


ಕಾಫಿ ಬಳಕೆ ಹೆಚ್ಚಿಸುವ ಪ್ರಯಂತ್ನ ಆಗತ್ಯ. 
ಪತ್ರಿಕೆಯಲ್ಲಿ ಹೇಳಿಕೆ 


ಇದರಿಂದ ಸರ್ಕಾರೀ ಆಫೀಸುಗಳಲ್ಲಿ ಕಾರ್ಯಕ್ರವಂಗಳು ಇನ್ನೂ ನಿಧಾನವಾಗಂ 


ವುದರಲ್ಲಿ ಸಂಶಯವಿಲ್ಲ ! 


* x ತೇ 


ಸ್ವಿಸ್‌ ಕನೆಕ್ಟನ್‌ ಎಂಬ ಚಲನಚಿತ್ರದಲ್ಲಿ ಅವಿಂತಾಭ್‌ ಬಚನ್‌ ವಂಖ್ಯ ಪಾತ; 


ಮಾಡುವರೆಂಬಂದು ಖಚಿತವಲ್ಲವಂತೆ. 

ಬೆಂಗಳೂರು ಇಂದು-೧೪ 


—ನಳಿನೀಪ್ರಿಯ 





ಕೃಶಕಾಯ ಕೇಂದ್ರ 


ಮೊನ್ನೆ ಬಿಯಾನಿ ನಮ್ಮ ಮನೆಗೆ ಬಂದಿದ್ದ. ಬಿಯಾನಿ, ಸ್ವಲ್ಪ ರೋಲಿಂಗ್‌ 
ಸ್ಟೋನ್‌ ಅಂತಾರಲ್ಲಾ, ಆ ಜಾತಿ. ಐದಾರು ವರ್ಷಗಳಲ್ಲಿ, ನಾಲ್ಕು ಕೆಲಸ 
ಬದಲಾಯಿಸಿ, ಈಗ ಒಂದು ವರ್ಷದಿಂದ ಕಂಟೋನ್‌ಮೆಂಟಿನಲ್ಲಿ ಕೃಶಕಾಯ ಕೇಂದ್ರ 
ಒಂದನ್ನ ನಡೆಸ್ತಾ ಇದ್ದಾನೆ. 


ಹೊಟ್ಟೆ ಹೊತ್ತುಕೊಂಡು, ಅವ ಕಾರಿನಿಂದ ಇಳಿದದ್ದು ನೋಡಿ ನಗು ಬಂತು. 
“ನಿನ್ನ ಬೊಜ್ಜ ನೋಡಿದ್ರೆ, ನಿಮ್ಮ ಕೇಂದ್ರಕ್ಕೆ ಗಿರಾಕಿಗಳು ಪೇಗಾದರೂ 
ಬರ್ತಾರೋ ? ನಿಮ್ಮ ತೂಕ ಮೊದಲು ಇಳಿಸ್ಕೊಂಡು ಆಮೇಲೆ ಕರೀರಿ ಅಂತ 
ಹೊರಟು ಹೋಗುಲ್ವೇ ?” ಅಂತ ಕೇಳಿದೆ, 


“ಅದೇ ನೋಡು, ನಿನಗೆ ವ್ಯವಹಾರ ಜ್ಞಾನ ಇಲ್ಲ ಅನ್ನೋದನ್ನ ಸೂಚಿಸತ್ತೆ 
ನಾನೇನಾದ್ರೂ ಕೃಶಾಂಗನಾಗಿ, ಮೋಪೆಡ್‌ನಲ್ಲಿ ಓಡಾಡ್ತಾ ಇದ್ರೆ, ಇವರಿಗೆಲ್ಲೋ 
ವ್ಯಾಪಾರಾನೇ ಇಲ್ಲ, ಅದಕ್ಕೇ ಬಡಕಲಾಗಿದ್ದಾರೆ ಅಂತ ಹೆದರಿಕೊಂಡು ಬರೋರೂ 
ಓಡಿ ಹೋಗ್ತಾರೆ. ನಂಬಿಕೆ ಬರಬೇಕಾದರೆ ಪ್ರಾಸ್ಪರಸ್‌ ಲುಕ್‌ ಇರ್ಬೇಕು 
ಕಣೋ!” 


“ಸರೀನಪ್ಪಾ, ಹೇಗಿದೆ ನಿನ್ನ ವ್ಯವಹಾರ ? ಯಾವಾಗ ನಿನ್ನ ಕೇಂದ್ರಾನ 
ಮುಚ್ಚಿ ಮುಂದಿನ ದಂಧೆ ಶುರು ಮಾಡ್ತಿ ?” ಇರ್ಲಿ ಅಂತ ಸ್ವಲ್ಪ ಚುಡಾಯಿಸ್ತೆ. 


"ಅಂಥಾದ್ದೇನೂ ಇಲ್ಲ ಕಣೋ, ಬಿಸಿನೆಸ್ಸು ಜೋರಾಗಿದೇ ಅಂತ್ಲೇ 

ಹೇಳ್ಳೋದು. ಈಗೆ ನೋಡಂ ವ್ಯವಹಾರಕ್ಕೆ ಮುಖ್ಯವಾಗಿ ಬೇಕಾದದ್ದು 
ಏನಪ್ಪಾ 9 


“ಗಿರಾಕಿಗಳು!” 


“ಕರ್ರೆಕ್ಟ್‌ು. ನಮ್ಮ ದಂಧೇಗೆ ಬೊಜ್ಜಿನವರು ಬೇಕೆ. ಬೆಂಗಳೂರಿನಲ್ಲಿ ಬೀರು, 
ಆರ್ಯ ಭವನಗಳಲ್ಲಿ ಸಿಹಿ ತಿಂಡಿಗಳು ಸಿಗೋವರ್ಗೂ ಬೊಜ್ಜಿಗೇನೂ ಕೊರತೆ 
ಇಲ್ಲ, ಒಪ್ತೀತಾನೆ ?” 


“ಇನ್ನು ಹೃದಯಾಘಾತ, ಡಯಾಬಿಟಿಸ್‌ ಇವುಗಳ ಬಗ್ಗೆ ದೊಡ್ಡದಾಗಿ 
ಪ್ರಚಾರಾ ಆಗ್ತಾ ಇರೋದು, ಬೊಜ್ಜು ಕಳಕೋಭೇಕು ಅಂತ ತೀವ್ರ ಅಭಿಲಾಷೆ 
ಹುಟ್ಟಿಸಂತ್ತೆ, ಒಟ್ನಲ್ಲಿ ನಮಗೆ ಸಮೃದ್ಧವಾಗಿ ಗಿರಾಕಿಗಳು ಸಾಲು ಸಾಲಾಗಿ 
ಬರ್ತಿದ್ದಾರೆ. ಇಷ್ಟು ಕೆ.ಜಿ. ಕಳಕೊಳ್ಳೋಕ್ಕೆ ಇಷ್ಟು ಸಾವಿರ ಅಂತ ಮೊದಲೇ 
ನಿಗದಿ ಮಾಡಿ, ಮೊಟ್ಟ ಮೊದಲಿಗೆ ಅವರವರ ಶಕ್ತ್ಯಾನುಸಾರ ದುಡ್ಡು ಇಟ್ಟಿಡ್ಬೇಕು. 
ಆಮೇಲೆ ಮಿಕ್ಕ ಮಾತು. 


“ಅಲ್ಲಾ ಬಿಯಾನಿ, ದುಡ್ಡೇನೋ ಸುಲಭವಾಗಿ ಕಸೀತೀಯಾ. ತೂಕಾನೂ 
ಅಷ್ಟೇ ಸುಲಭವಾಗಿ ಕಮ್ಮಿ ಆಗುತ್ತೇ ?” 


“ಅಷ್ಟೊಂದು ದುಡ್ಡಾ ಕೊಟ್ಟ ಮೇಲೆ, ತೂಕ ಕಳೆದು ಕೊಳ್ಳಲೇ ಬೇಕು 
ಅನ್ನೋ ಛಲ ತಾನಾಗಿಯೇ ಹುಟ್ಟುತ್ತೆ ಕಣೋ. ಅದಕ್ಕೆ ಸರಿಯಾಗಿ ನಾವು ಅವರ್ನ 
ಉಪವಾಸ ಕೆಡವ್ತೀವಿ. ಕೇಂದ್ರ ಬಿಟ್ಟು ಹೋದ ಮೂರು ತಿಂಗಳಿಗೆ ಅವ್ರೂ 
ನಾರ್ಮಲ್‌ ತೂಕಕ್ಕೆ ಬಂದ್ವಿಡ್ತಾರೆ ಅನ್ನು.” 


ನಾವು ಚಿಕ್ಕವರಾಗಿದ್ದಾಗ ಭೂಗೋಳ ಪಾರದಲ್ಲಿ “ಆಸ್ಟ್ರೇಲಿಯಾದಲ್ಲಿ ಜನ 
ಸಂಖ್ಯೆ ಕಡಿಮೆ. ಕುರಿಗಳು ಜಾಸ್ತಿ” ಅಂತ ಓದಿದ್ದೆ. ಬೆಂಗಳೂರಿನಲ್ಲೂ ಹಾಗೇನೇ 
ಅಂತ ಆಗ ಗೊತ್ತಾಯಿತು. 


ಕನಃನ ರಾಣಿ 


ಕುರಿಗಳು ಅಂದಾಗ ಜ್ಞಾ ಪಕ ಬಂತು ನೋಡಿ. ಈಗ ಬೆಂಗಳೂರಿನಲ್ಲಿ 


ರೇಸಿಂಗ್‌ ಸೀಜನ್‌, ಬೆಳಗ್ಗೆ, ಸಂಚೆ, ರೇಸ್‌ ಕೋರ್ಸಿನ ಹತ್ತಿರ ಹೋಗುಕ್ಕೆ ಆಗೋ 
ಜನಸಂದಣಿ. ನಾನಂತೂ ಎಂದೂ ರೇಸ್‌ ಕೋರ್ಸಿನ ಒಳಕ್ಕೆ 
ಕಾಲಿಟ್ಟವನಲ್ಲ. ಆದರೆ ಅಂದು, ಮದ್ರಾಸಿನಿಂದ ರಜಕ್ಕೆ ಬಂದಿದ್ದ ಅಲೆಕ್ಸಿ ಮತ್ತು 
ಅದನ ಹೆಂಡ್ತಿ ರೀಟಾ ಅವರ ಬಲವಂತಕ್ಕೆ ಅವರ ಜೊತೆ ನಾನು ರೇಸ್‌ ನೋಡುಕ್ಕೆ 
(ಆಡುಕ್ಕಲ್ಲ) ಹೋಗಿದ್ದೆ. 


ರೇಸ್‌" ಆವರಣದ ಒಳಗೂ ಹೊರಗಿನಂತೆಯೇ ಗುಜು ಗುಂಪಲು. ಮದುವೆ 
ಮನೆ ಧರಾ ಸಂಭ್ರಮ. ಬುಕ್ಕಿಗಳ ಕೂಗಾಟ, ಪಂಟರುಗಳ ಹಾರಾಟ ಅಂತ ಪದ್ಯಾ 
ಬರೆಯೋ ಹಾಗಿತ್ತು. 


ಅಲೆಕ್ಸಿ ಡ್ರೀಮ್‌ ಕ್ವೀನ್‌ ಅನ್ನೋ ಕುದುರೆ ಮೇಲೆ ಐನೂರು ರೂಪಾಯಿ 
ಹಾಕಿದ. ಎರಡು ಘಂಟೆ ರೇಸಿಗೆ, ಒಂದೂ ಮುಕ್ಕಾಲಿನಿಂದಲೇ ನಾವೆಲ್ಲಾ ಕೋರ್ಸಿನ 
ಅಂಚಿನಲ್ಲಿದ್ದ ಬೇಲಿಯನ್ನು ಹಿಡಿದು ನಿಂತೆವು. 


“Under starter’s orders, they’re off” ಅಂದ ತಕ್ಷಣ ಕುದುರೆ 
ಗಳೆಲ್ಲಾ ದೌಡಾಯಿಸಲು ಶುರು, ಅಲೆಕ್ಲಿಗೆ ಎಂದಿಲ್ಲದ ಉತ್ಸಾಹ. ಕುದುರೆಗಳು 
ಇನ್ನೂ ಸಮಾರು ದೂರ ಇರುವಾಗಲೇ ಕಮಾನ್‌ ಡ್ರೀಮ್‌ ಕ್ವೀನ್‌ ಅಂತ ಶಾರಕ 
ಸ್ವರದಲ್ಲಿ ಕೂಗುಕ್ಕೆ ಶುರುಮಾಡಿದ. ಕುದುರೆಗಳು ಹತ್ತಿರ ಬರುತ್ತಿದ್ದಂತೆ ಅಲೆಕ್ಸಿಯ 
ಕೂಗು ಜೋರಾಯಿತು. ಡ್ರೀಮ್‌ ಕ್ವೀನ್‌ ಓಟದಲ್ಲಿ ಮುಂದೇನೇ ಇತ್ತು. 
ಗೆಲ್ಲೋದು ಖಚಿತ ಅಂದುಕೊಂಡೆ. ಅಷ್ಟರಲ್ಲಿ ಏನಾಯಿತೋ ಏನೋ ಡ್ರೀಮ್‌ 
ಕ್ವೀನ್‌ ಟ್ರಾಕ್‌ ಬಿಟ್ಟು ನೇರವಾಗಿ ಅಲೆಕ್ಸಿ ಕಡೆಗೇ ಓಡಿ ಬಂದು ಬೇಲಿ ಹತ್ತಿರ ನಿಂತು 
ಬಿಟ್ಟಿತು. “ಕಮಾನ್‌, ಕಮಾನ್‌ ಅಂತ ಕೂಗ್ತಿದ್ದೆಯಲ್ಲಾ, ಬಂದಿದೆ ನೋಡು ನಿನ್ನ 
ಡ್ರೀಮ್‌ ಕ್ವೀನ್‌. ಉಪಚಾರ ಮಾಡಿ ಕಳಿಸು” ಅಂತ ಉರಿಯುವ ಗಾಯದ ಮೇಲೆ 
ಉಪ್ಪು ಹಾಕಿದಳು ರೀಟಾ. 


ಅಂದ ಹಾಗೆ ಒಂದೇ 'ದಿನದಲ್ಲಿ ಅತಿ ಹೆಚ್ಚು ಮಾರಾಟವಾದ ಪುಸ್ತಕ 
ಯಾವುದು ಗೊತ್ತೇ ? 


“ಚೀಸ್‌ ಬುಕ್‌ > 
ಪುಸ್ತಕ ಪ್ರದರ್ಶನ 


“ರೇಸ್‌ ಬುಕ್‌” ನಂತೆಯೇ ಇತರ ಪುಸ್ತಕಗಳೂ ಚೆನ್ನಾಗಿ ಬಿಕರಿಯಾಗಲಿ 

ಅನ್ನೋ ಸದುದ್ದೇಶದಿಂದ, ಹಲವು ಪ್ರಕಾಶನ ಸಂಸ್ಥೆಗಳು ಒಂದುಗೂಡಿ ಮಲ್ಲೇಶ್ವರ 
ದಲ್ಲಿ ಒಂದು ಪುಸ್ತಕ ಪ್ರದರ್ಶನ ಏರ್ಪಡಿಸಿದ್ದ ವು. ಪ್ರದರ್ಶನವೇನೋ ಚೆನ್ನಾಗಿ 
ತ್ತಂತೆ,. ನಾನು ಅದೇ ಸಮಯದಲ್ಲೇ ಮದ್ರಾಸಿಗೆ ಹೋಗಬೇಕಾಗಿದ್ದರಿಂದ 
ಪ್ರದರ್ಶನಕ್ಕೆ ಭೇಟಿ ನೀಡಲು ಆಗಿರಲಿಲ್ಲ. ಬೆಂಗಳೂರಿಗೆ ಹಿಂತಿರುಗಿದ ಮೇಲೆ ಮಿತ್ರ 
ವಾಸುವನ್ನು ಪ್ರದರ್ಶನದ ಬಗ್ಗೆ ಕೇಳಿದೆ. 


“ಏನು ವಾಸು, ಪುಸ್ತಕ ಪ್ರದರ್ಶನ ಹೋಗಿತ್ತು ? ನಿನಗೆ ತುಂಬಾ ಇಂಪ್ರೆಸ್‌ 
ಆಗಿದ್ದು ಏನು ?” 


ತುಂಬಾ ಇಂಪ್ರೆಸ್‌ ಆಗಿದ್ದೇ ? ಅದೇನೋ ಬಲು ಸುಲಭ. ಆ ಪ್ರದರ್ಶನದಲ್ಲಿ 
ಇದ್ದದ್ದೇ ಒಂದೇ ಒಂದು ಪಾನಿ ಪೂರಿ ಅಂಗಡಿ. ಅಲ್ಲಿ ಡೆಲ್ಲಿ ಹಪ್ಪಳಾ ಅಂತ ಮಾರ್ತಾ 
ಇದ್ರು. ಊಟದೆಲೆ ಅಗಲ ಇರುತ್ತೆ ಅದು. ನಮ್ಮ ಮುಂದೇನೇ ಕರಿದು, 
ನವಿರಾಗಿ ಖಾರದ ಪುಡಿ ಉದುರಿಸಿ ಕೊಡ್ತಾರೆ. ಒಮ್ಮೆ ತಿಂದರೆ ರುಚಿ ನೇರವಾಗಿ 
ಬ್ರಹ್ಮರಂಧ್ರಕ್ಕೇ ಏರಿ ಒಂದು ಥರಾ ಪರಮಾನಂದ ಉಂಟಾಗುತ್ತೆ. ನೀನು ಬಂದಿದ್ರೆ 
ಖಂಡಿತಾ 6110) ಮಾಡ್ತಿದ್ದೆ ಮರಿ!” 


ಒಂದೇ ಒಂದು ಸಂಶಯ 


ಪರಮಾನಂದ, ಸಚ್ಚಿದಾನಂದ ಅನುಭವಿಸಬೇಕಾದರೆ, ಡೆಲ್ಲಿ ಹಪ್ಪಳ ಒಂದೇ 
ಅಲ್ಲದೇ, ಕುಂಡಲಿನಿ ಅನ್ನೋದೂ ಕೂಡ ಸಹಾಯ ಮಾಡುತ್ತೆ ಅಂತ ಮೊನ್ನೆ 
ಗೊತ್ತಾಯಿತು. ಹಲವು ದಿನಗಳ ಹಿಂದೆ ನಾನು ಜಯನಗರದ ಒಂದು 308೩ 
School ಗೆ ಹೋಗಿದ್ದೆ. (ಯೋಗ ಶಾಲೆ ಅನ್ನಬಾರ್ದು. 308೩ School 
ಅಂತ ಅನ್ನೋದೇ ಫ್ಯಾರ್ಷ !). ಆಂದು ನಂಜೆ ಕುಂಡಲಿನಿ ಶಕ್ತಿ ಬಗ್ಗೆ ಭಾಷಣ. 
ಭಾಷಣಕಾರರು ಸ್ವತಃ ಸ್ವಾಮಿ ಆತ್ಮಾನಂದಜೀ ಅವರು. ಸಭಿಕರಲ್ಲಿ ಅರ್ಧಕ್ಕರ್ಧ 
ತರುಣ ತರುಣಿಯರು. ಇನ್ನರ್ಧ ನಮ್ಮಂತಹ ಮಧ್ಯ ವಯಸ್ಸು ದಾಟಿದ ಕಕವ 
ಗಳು. ಒಂದಿಬ್ಬರು ಮುದುಕರು. 


ಭಾಷಣ ಕಬ್ಬಿಣದ ಕಡಲೆ. ಮೂಲಬಂಧ ಚಕ್ರ, ಮಣಿಪುರಿ ಚಕ್ರ 
ಮಿಜೊರಾಂ ಚಕ್ರ, ಅನಾಹುತ ಚಕ್ರ, ಇನ್ನೂ, ಏನೇನೊ ಚಕ್ರಗಳು. ಶಾಕಿನಿಡಾಕಿನಿ 
ಶಕ್ತಿಗಳು. ಒಟ್ಟಿನಲ್ಲಿ ಸಾಮಾನ್ಯ ಮನಸ್ಸಿನ ವ್ಯಾಪಾರಕ್ಕೆ ಮೂರಿದ ಕಾನ್ಸೆಪ್ಟ್‌ 
ಗಳನ್ನು ಬಹಳ ಕಷ್ಟಪಟ್ಟು ವಿವರಿಸುತ್ತಿದ್ದರು ಸ್ವಾಮೂಜಿ. ಭಾಷಣದ ಒಂದಂ 

“ಪಿಂಗಳನಾಡಿ ಬೆನ್ನು ಹುರಿಯ ಸುತ್ತ ಎಡದಿಂದ ಬಲಕ್ಕೆ ಮೆಲ್ಲನೆ ಮೇಲೇರಿ 
ದರೆ, ಇಡಾನಾಡಿ ಬಲದಿಂದ ಎಡಕ್ಕೆ ಕೆಳಗಿಳಿಯುತ್ತದೆ. ಸುಷುಮ್ನ ನಾಡಿ 
ಇವೆರಡರ ಮಧ್ಯ ಇದೆ. ಸಚ್ಚಿದಾನಂದವನ್ನು ಆರಸುತ್ತಿರುವ ಆತ್ಮನು ಆರಿಸಿರುವ 
ಒಂದು ಮಾರ್ಗ ಈ ನಾಡಿಯಪ್ಟೇ” 


ನನಗಂತೂ ಮೈ ಬೆವರುಕ್ಕೆ ಶುರು. ಭಾಷಣದ ತಲೆ ಬುಡ ಅರ್ಧವಾಗಲಿಲ್ಲ. 
ಅಂತೂ ಭಾಷಣ ಮಂಣಗಿಯಿತು. ಸಾ ್ಯಿಮೊಜಿ ಸಹಜ ಸೌಜನ್ಯದಿಂದ “ಪ್ರಶ್ನೆ 
ಗಳಿದ್ದರೆ ಕೇಳಬಹುದು” ಅಂತ ಅಪ್ಪಣೆ ಕೊಡಿಸಿದರು ಅರ್ಧವಾಗಿದ್ದರೆ ತಾನೆ 
ಪ್ರಶ್ನೆ. ಸಭೆಯಲ್ಲಿ ಸ್ಮಶಾನ ನೀರವತೆ. ಇದ್ದಕ್ಕಿದ್ದಂತೆ ಮುಂದಿನ ಸಾಲಿನಲ್ಲಿದ್ದ 


ಇಪ್ಪತ್ತರ ಹರೆಯದ ತರುಣಿಯೊಬ್ಬಳು ಎದ್ದು ನಿಂತಳು. ಕೋಕಿಲ ಕಂರದಿಂದ 


“ಸ್ವಾಮೊಚಿ, ಭಾಷಣ ಎಲ್ಲಾ ಸುಲಭವಾಗಿ ಅರ್ಥವಾಯಿತು. ಆದರೆ 
ಒಂದೇ ಒಂದು ಸಂಶಯಂ, ಪಿಂಗಳನಾಡಿ ಮೇಲೇರುವುದಂ ಎಡದಿಂದ ಬಲಕ್ಕೊ, 
ಬಲದಿಂದ ಎಡಕ್ಕೋ ?” ಅಂತ ಕೇಳಿದಳು. 


ಸ್ವಾಮೊಜಿ “ಎಡದಿಂದ ಬಲಕ್ಕೆ” ಅಂದ ತಕ್ಷಣ, “ಹಾಗೆ ಹೇಳಿ. ಈಗ 
ಎಲ್ಲಾ ಅರ್ಥವಾಯಿತು” ಅಂತ ಹೇಳಿ ಬಿರಬಿರನೆ ಹೊರಕ್ಕೆ ನಡೆದೇ ಬಿಟ್ಟಳು. 


ಸಚ್ಚಿದಾನಂದವನ್ನು ನೀಡಬಲ್ಲವರಿಗೆ ಸಚ್ಚೆದಾನಂದಕ್ಕೆ ಸಂಬಂಧಿಸಿದ ವಿಷಯ 
ಗಳು ಬೇಗ ಅರ್ಥವಾಗಬಹುದು ಅಲ್ಲವೆ ! 


we 

ಬುದ್ಧಿ ಜೀವಿಗಳೇನು ಮಾಡಬೇಕು? 


(A Project Report) 


—ಜಿ.ವಿನ್‌.ಜಿ. 





ಕೂ.ಕೂ.ತಿಂ.ಸ,1-ಮೇಲಿನ ಪ್ರಶ್ನೆಯನ್ನು ಗಂಭೀರವಾಗಿ ಗಮನಿಸಿ, ಸಮಸ್ಯೆ 
ಯನ್ನು ಎಲ್ಲ ದೃಷ್ಟಿಕೋನಗಳಿಂದ ಪರಾಮರ್ಶಿಸಿ, ವೈಜ್ಞಾನಿಕವಾಗಿ ಸಂಶೋದಿಸ್ಕಿ 
ಬುದ್ಧಿಜೀವಿಗಳ (ಬು.ಜೀ.) ಇಂದಿನ ಇಕ್ಕಟ್ಟಿನ ಪರಿಸ್ಥಿತಿಗೆ ಯಾರೂ ಕಂಡುಹಿಡಿಯದ 
ಪರಿಹಾರವನ್ನು ಕಂಡುಹಿಡಿದಿದೆ. ಬು.ಜೀಗಳಿಗೆ ಒಂದಂ ದಾರಿಯನ್ನು ತೋರಿಸಿದೆ. 
ಕೂ.ಕೂ.ತಿಂ.ಸ.ದ ಸಕ್ರಿಯ (೩೦೪೦) ಸದಸ್ಯನಾದ ನನಗೆ ಇದರ ಕರಡು ಪ್ರತಿ 
ಯನ್ನು ತಯಾರಿಸಂವವರಲ್ಲಿ ಒಬ್ಬನಾಗುವ ಅವಕಾಶ ಸಿಕ್ಕಿದ್ದರಿಂದ ಅದರ ವರದಿ 
ಯನ್ನು ಹಸಿ ಹಸಿಯಾಗಿಯೇ ತಮ್ಮ ಗಮನಕ್ಕೆ ತರುವ ಅವಕಾಶ ಸಿಕ್ಕಿದೆ. 


ಸಮಸ್ಯೆ ಪರಿಹಾರಗಳ ನೀಲ ನಕಾಶೆ 

ಅ. ಬು.ಜೀ, ನಿರೂಪಣೆ (Definition) 

ಆ. ಸಮಸ್ಯೆಗಳು. 

ಇ, ಬು.ಜೀ.ಗಳೆ ಮಾಲಿಕರ ವಿಫಲ ಪರಿಹಾರ ಪ್ರಯತ್ನಗಳು. 
ಈ. ಕೂ.ಕೂ.ತಿಂ.ಸ,ದ ಪರಿಹಾರ ಸೂತ್ರ. 


ಉ. ಕೊ.ಕೂ.ತಿಂ.ಸ.ದ ಕೊಡುಗೆಗಳು (ವರಿಹಾರಕ್ಕಾಗಿ). 


ಸಮಸ್ಯೆ ಪರಿಹಾರಗಳ ವಿಸ್ತೃತ ವರದಿ 


ಅ, ಬು.ಜೀ, ನಿರೂಪಣೆ-(Definition) 

ಗುರುತಿಸುವಿಕೆ-(1668(1810€3(108) 

ಬು.ಜೀ.ಗಳ-ಅನೇಕ ದರ್ಜೆಗಳನ್ನು ಅಭ್ಯಸಿಸಿ, ಆಳವಾದ ಅಧ್ಯಯನದಿಂದ 
ಎಲ್ಲ ವರ್ಗಗಳ ಬು.ಜೀ.ಗಳ ಪೈಕಿ ಕೆಳಗೆ ಕೊಟ್ಟಿರುವ ದರ್ಜೆಗಳಲ್ಲಿ ಹೊಂದಿಕೊಳ್ಳು 

ದವನೇ ನಿಜವಾದ ಬಂ.ಜೀ. ಎಂದು ಕೊ.ಕೂಶಿಂ.ಸ. ತೀರ್ಮಾನಿಸಿದೆ. ಇದರ 
ನಿಲುವಿಗೆ ಬಹಂಮತ ದೊರಕಿದ್ದರಿಂದ, ಬುದ್ಧಿಗಿಂತಲೂ ಬಹುವಂತಕ್ಕೇ ಮನ್ನಣೆ 
ಇರುವುದರಿಂದ, ಬಹುಮತವೇ ಬುದ್ಧಿ ಮಾಪಕವಾಗಿರುವುದರಿಂದ ಬಹುಮತಕ್ಕೆ 
ತಲೆಬಾಗಿ ಇವುಗಳನ್ನು ಒಪ್ಪಿಕೊಳ್ಳಲಾಗಿದೆ. 


1. 


೨ 


Middle income group ನಲ್ಲಿ ಬರುವ ಟಡliಗiೀd ಶ್ಯುನಶ್ಶೇಘ- 
ತ್ರಿಶಂಕು, 


ತನ್ನನ್ನು ಸಾಕುತ್ತಿರುವ-ಬಹುಮತದಿಂದ ತನ್ನ ವರಾಲಿಕರಾಗಿರುವವರ “ತಲೆ” 
ಯಾಗಿರುವವ. 


ಸುಖದ ಸವಿಗನಸನ್ನು ಕಂಡು ಸುಖದ ಸುಪ್ಪತ್ತಿಗೆಗೆ ಬೇಕಾದ ಸಲಕರಣೆ 
ಗಳನ್ನು ಹೊಂದಿಸಿಕೊಳ್ಳುವುದರಲ್ಲೇ ಹಗಲನ್ನು ಕಳೆದು ಇರುಳಲ್ಲಿ ತನ್ನಂಥದೇ 
ಇನ್ನೊಂದು ಪ್ರಾಣಿಯ ಕೈ ಹಿಡಿಯುವವ. 


“Ethics” ಎಂಬ ಭ್ರಮೆಗೆ ಬಿದ್ದು, ಸಂವೇದನಾಶೀಲನಾಗಿ $0ಊವೇದನೆ 
ನಿನ್ನು ಅನುಭವಿಸುತ್ತಿರುವವ. 


ತನ್ನ ಸುತ್ತ , ಮುತ್ತಲಿನ “ಜನ' ಜೀವನದೊಡನೆ compromise ಮಾಡಿ 
ಕೊಂಡು, ತಾವೂ ಅಷ್ಟಿಷ್ಟು ಮಾಡಿಕೊಂಡು, ಮೇಲಿನವರಿಗೂ ಸಾಕಷ್ಟು 
ಮಾಡಿಕೊಟ್ಟು, ಪುತ್ರ ಕಳತ್ರಾದಿ ಇಷ್ಟ ಮಿತ್ರರೊಂದಿಗೆ ಸುಖವಾಗಿರುವುದನ್ನು 
ಕಂಡು ಕರುಬುವ "ಕಾಡುಪಾಪ. 


"ಮೆರಿಟ್ಟು, "ಪ್ರತಿಭೆ' “ಅಂಕಗಳು' 'ರ್ಯಾಂಕು'ಗಳೆಂಬ ಸತ್ತ ಮೌಲ್ಯಗಳಲ್ಲಿ 
ಆಸಕ್ತನಾಗಿ ತನಗೆ ಆಗದ್ದನ್ನು ತನ್ನ ಮಕ್ಕಳಿಂದ ಸಾಧಿಸಲು ಮಕ್ಕಳ ಮೈ 
ಪರಚುವವ. 


ಮಗು ಹುಟ್ಟಿದೊಡನೆ ಅವನನ್ನು 1.4.5., 8.8., ್ಬ.D. ಮಾಡಿಸುವ 
ತಿರುಕನ ಕನಸಿನಲ್ಲಿ ಸುಖ ಕಾಣುವವ. 


90-95% ಗಳಿಸಿದ ತನ್ನ ಮಗನಿಗೆ ಬೇಕಾದ €೦೫೫50ಗೆ ಪ್ರವೇಶ ಸಿಕ್ಕದೆ 
ಇದ್ದಾಗ ಇನ್ನೂ 10-5% ಕಡಿಮೆ ಪಡೆದ ತನ್ನ ಮಗನ ಪ್ರಾಣ ಹಿಂಡು 
ವವ, 


10. 


11, 


12, 


13. 


14. 

“ಅಂಕ” ಪಡೆಯದೆ ತನ್ನ ಮಗನಿಗೆ “ಹ್ಯಾಗೋ !” ಪ್ರವೇಶ ದಕ್ಕಿಸಿ 
ಕೊಂಡ ಪಕ್ಕದ ವಂನೆಯವನನ್ನು ಕಂಡು “ಬಿಕ್ಕು”ವವ, 


ರೈತನ ಕೈಗೆ ಸಿಕ್ಕ “ಹೋರಿ” (811) ಎತ್ತಾಗಿ (0%) ದುಡಿವಂತೆ ಸರ್ಕಾರ 
ಮತ್ತು ಸಂಸಾರಗಳ ನಡುವೆ 58೩7611108 ಆಗಿ ದಂಡಿವ ನಿರ್ವೀರ್ಯ 
ಪ್ರಾಣಿ: 


“ಕ್ರಿಕೆಟ್‌ ಕಾಮೆಂಟರಿ” ಸಂಗೀತ ಕಛೇರಿ, ಫಾರಿನ್‌ ಪಾಲಿಸಿ, ಬಜೆಟ್ಟು, 
ಹೊಸ ಅಲೆ ಚಿತ್ರಗಳು, ಬೀದಿ ನಾಟಕಗಳ ಬಗ್ಗೆ ಬಾಯಿಗೆ ಬಂದ ಹಾಗೆ 
ನಿರರ್ಗಳವಾಗಿ ಚರ್ಚಿಸುವವ. 


ಮದುವೆಯಲ್ಲಿ ಮಾವ ಕೊಟ್ಟ ಸೂಟನ್ನೇ ಸಾಯೋವರೆಗೂ ಹಾಕುತ್ತಾ 
“ಡೈ” ಮಾಡಿದ ತಲೆಯೊಡನೆ ಠೀವಿಯಿಂದ ತಿರುಗುತ್ತಾ ಪಕ್ಕದ ಮನೆಯ 
77, ಯಲ್ಲಿ ಬರುವ “ಸೀರಿಯಲ್‌”ಗಳ ವಿಷಯವಾಗಿ ಸೀರಿಯಸ್‌ ಆಗಿ 
ಮಾತನಾಚುವವ. 


ಮೈಸೂರು ಪಾಕು, ಮಸಾಲೆ ದೋಸೆಗಳ ಬೆಲೆಯನ್ನು ಕೇಳಿ ಬಾಯಿಂ 
ಚಪ್ಪರಿಸಿ, “ಬೈ ಟೂ” ಕಾಫಿಯಲ್ಲೇ ತೃಪ್ತನಾಗುವವ. 


L.I.C., H.D.F.C., Bank-i್ಕ ಸಿಕ್ಕ ಕಡೆ ಸಾಲ ಮಾಡಿ ಮನೆ ಕಟ್ಟಿ, 
ಕಂತಂ ಕಟ್ಟುವುದಕ್ಕೆ ಕಟ್ಟಿದ ಮನೆಯನ್ನು ಬಾಡಿಗೆಗೆ ಕೊಟ್ಟು, ತಾನು 
ಬಾಡಿಗೆಯ ಕೊಟ್ಟಿಗೆಯಲ್ಲಿ ಕುಲ ಹಾಕುವವ. 


ಬು,ಜೀ.ಯನ್ನು ಹೀಗೆ ಗುರುತಿಸಿದ ಕೂ.ಕೂ.ತಿಂ.ಸ. ಮೇಲಿನ ಪಾಯಿಂಟು 


ಗಳಿಗೆ ಇನ್ನೂ ಹಲವಾರನ್ನು ಸೇರಿಸಿಕೊಳ್ಳುವ ಸ್ವಾತಂತ್ರ್ಯವನ್ನು ಬು.ಜೀ.ಗಳಿಗೇ 
ಕೊಟ್ಟಿದೆ. 


ಸಮಸೆ ಗಳು 


ಕೂಕೂ.ತಿಂ.ಸ, ಸಂಗ್ರಹಿಸಿದ 681೩ ದಿಂದ ಆಯ್ದ ಕೆಲವು ಸಮಸ್ಯೆಗಳು 


ಇಲ್ಲಿವೆ. ಈ ಸಮಸ್ಯೆಗಳಿಗೆ ಆದಿ ಅಂತ್ಯಗಳಿಲ್ಲದ್ದರಿಂದ ಅವುಗಳನ್ನು ಹೆಚ್ಚಿಸಿ 
ಕೊಳ್ಳುವ ಅಧಿಕಾರ ಬು.ಜೀ:ಗಳಿಗೆ ಇದೆ, 


ಇ ್ಮ 

Marx ನಿಂದ ಗಾಂಧಿವರೆಗೆ ಕ್ರಾಂತಿಯ ಮಾತನ್ನಾಡುವ ಈತನಿಗೆ ಕ್ರಾಂತಿ 
ಯೊಂದು ಭ್ರಾಂತಿ. 


ಕೇಂದ್ರವೇ ಆಗಲಿ, ರಾಜ್ಯವೇ ಆಗಲಿ, ಕೊನೆಗೆ ವಂನೆಯೇ ಆಗಲಿ ಮಂಡಿಸುವ 
ಬಜೆಟ್ಟಿನಲ್ಲಿ ಇವನಿಗೇ "ದಂಡನೆ' "ಒದೆ" "ಪ್ರಹಾರ' 


ಬಂಡವಾಳಶಾಹಿಯೂ ಆಗೆದೆ ಕಾರ್ಮಿಕನೂ ಆಗದೆ ಎರಡರ ನಡುವೆ ಬಾಲ 
ಸಿಕ್ಕಿಸಿಕೊಂಡಿರುವ ಈ ಕಪಿಯ ಬಾಲ ಹೊರಕ್ಕೆ ಬಂದೀತೆ ? 


“ಹಸಿರು ಕಾರ್ಡು” ಕೆಂಪು ಕಾರ್ಡು, ತಾಳಿ ಭಾಗ್ಯ, ಬಿಟ್ಟಿ ಪಂಚೆ, ಮಕ್ಕಳಿಗೆ 
ಬಿಟ್ಟಿ ಸಮವಸ್ತ್ರ, ಪುಸ್ತಕಗಳಿಂದ ವಂಚಿತನಾದ ಇವನ ts ಗೆ ಅವು 
ಕಡಿಮೆಯೇ ? 


ಅಂದಹಾಗೆ ಇವನಿಗೆ 58೩805 ಇದೆಯೇ ? ಎಲ್ಲಿದೆ? ಅಥವಾ ಇವನ 
status at stake ಏ? 
(ಅನುಮಾನ ಇದ್ದವರು ಶ್ರೀ 4.೫. ವೆಂಕಟೇಶ್ವರನ್‌ ಅವರನ್ನು ಕೇಳಿ,) 


ಇವನು ಅಶೋಕ ಹೋಟೆಲಿನಲ್ಲಿ ತನ್ನ ಖರ್ಚಿನಲ್ಲಿ “ಟೀ” ಕುಡಿಯುವುದು 
ಎಂದು ? ಅಥವಾ ಬೀದಿಗಿಳಿದು ಫುಟ್‌ಪಾತಿನಲ್ಲಿ “ಪಾನಿ-ಪೂರಿ”ಯನ್ನು 
ಪರಿವಾರ ಸಮೇತ ತಿನ್ನುವುದು ಎಂದು ? 


“ಸಿನಿಮಾ” “ಬಸ್ಸು” “ರೈಲು” ಗಳಲ್ಲಿ ಎಲ್ಲರಂತೆ ನುಗ್ಗಿ ಸೀಟು ಪಡೆಯ 
ಲಾರದ ಈ ಶ್ರೀಮದ್‌ ಗಾಂಭೀರ್ಯ ಮೂರ್ತಿಯನ್ನು ಕರೆದು ಅವುಗಳಲ್ಲಿ 
ಕೂಡಿಸುವುದು ಎಂದು ? 


ಮೇಲಕ್ಕೂ ಏರದ ಕೆಳಕ್ಕೂ ಇಳಿಯದ ಈ “ನಿಲಂಬಿ”?ಗೆ- “ದಂ” ಇಲ್ಲದೆ 
ಪ್ರಾಣಿಗೆ--ದಾರಿ ಎಂಬುದುಂಟೆ ? 


ಬು.ಜೀ.ಗಳ.ಮಾಲಿಕರ ವಿಫಲ ಪರಿಹಾರ ಪ್ರಯತ್ನಗಳು, 


ಇವನ ಮಾಲಿಕರಿಗೆ ಇವನ ತ್ಯಾಗದ ಅಸಹಾಯಕ ಸ್ಥಿತಿಯ ಅರಿವಿದೆ. ರಾಷ್ಟ್ರ 


ಯಂತ್ರದ ಚಾಲನೆಗೆ ಇವನೇ “ಹಬ್ಬು”3 ಎಂಬ ತಿಳಿವೂ ಇದೆ. ಇವನನ್ನು 601018 

ಮಾಡಿದರೆ ಎಗರಲಾರ ಎಂಬ ನಗ್ನ ಸತ್ಯವನ್ನು ತಿಳಿಯದಷ್ಟು ದಡ್ಡರಲ್ಲ ಮಾಲಿಕರು. 
ಇವನ ಪರಿಸ್ಥಿತಿ, ಇತಿ-ಮಿತಿಯನ್ನು ಗಮನಿಸಿ ಇವನ ಸ್ಥಿತಿಯನ್ನು "$t೩tus ಟಂ” 
ಆಗಿಡಲು ಮಾಲಿಕರು ಮೊದಲಿನಿಂದಲೂ ಪ್ರಯತ್ನಿಸುತ್ತಲೇ ಇದ್ದಾರೆ. ಇವನ 
ಸ್ಥಿತಿಯ ಸುಧಾರಣೆಯ ಏರಾಲಿಕರ ವಿಫಲ ಪ್ರಯತ್ನಗಳನ್ನು ಕೂ ಕೂ.ತಿಂ.ಸ. ಹೀಗೆ 


ಗುರುತಿಸಿದೆ 


]. ಚುನಾಯಿತ ಪ್ರತಿನಿಧಿಗಳಿಗೆ, ಅಧ್ಯಕ್ಷರಿಗೆ, ಅವರಿಗೆ. ಇವರಿಗೆ ಸರಿಯಾದ 
“ಭವನ'ಗಳ, ನಿರ್ಮಾಣವಾಗಬೇಕು. ಅವರಿಗೊಂದು “ತಾಣವಾಗಬೇಕು” 
ಅವರ "ತ್ರಾಣ'ವೇ' ಮಾಲಿಕರ “ಪ್ರಾಣ” ಪಕ್ಷದ “ಪ್ರಾಣ” ಅವರ 
"ತಲೆ-ಬಾಲ'ವಾಗಿ ಕೆಲಸ ಮಾಡಲು ಬು.ಜೀ.ಗಳ ಸಂತೆಯನ್ನೇ ಸೇರಿಸುವ 
ಗಡಿಬಿಡಿಯಲ್ಲಿ ಇವನ ಸಮಸ್ಯೆಗಳಿಗೆ ಪರಿಹಾರ ಕಂಡುಕಿ.ಡಿಯಲು ಮಾಲಿ 
ಕರಿಗೆ ವುರಸೊತ್ತೊ ಇಲ್ಲ. 


2, ಮಾಲಿಕರು ನಿರ್ಮಿಸಿಕೊಂಡಿರುವ “ಬುದ್ಧಿ ಕೂಪಕ್ಕೆ ಬು.ಜೀ.ಗಳ ಸಮಸ್ಯೆ 
ಗಳನ್ನು ಕಳಿಸಿದರೆ ಕೂಪದಲ್ಲಿರುವವರೂ ಇವರ ಅಣ್ಣಂದಿರೇ ಅಗಿರುವುದ 
ರಿಂದ ಆ ೩mpಗಃbian ಗಳೇ ಕೂಪದಿಂದ ಹೊರಬರಲಾರದೇ ಅಲ್ಲಿಯೇ 
ಹಾರಿ ಹಾರಿ ಬೀಳುತ್ತಿರುವುದರಿಂದ ವಿಶಾಲವಾದ ವೈತರಣಿಯಲ್ಲಿರುವ ಈ 
ಬು, ಜೀ.ಯನ್ನು ಅವರು ಗಮನಿಸುವ ಗ್ಯಾರಂಟಿ ಇಲ್ಲ. 


3. ಆದರೂ ಬು.ಜೀ.ಯ ಮೂಗಿಗೆ ಮಾಲಿಕರು ಆಗಾಗ ಸವರುವ “ಹೆಚ್ಚಿದ 
ವೇತನ”ವೆಂಬ ತುಪ್ಪಕ್ಕೆ ಈಚೆಗೆ ವಾಸನೆಯೇ ಇಲ್ಲ. 


ಈ, ಕೂ.ಕೂ,ತಿಂ.ನ,ದ ಪರಿಹಾರ ಸೂತ್ರ, 


ಬುಜೀ.ಯ ಜ್ವಲಂತ ಸಮಸ್ಯೆಗಳನ್ನು ಪರಿಶೀಲಿಸಿದ ಕೂ.ಕೂ.ತಿಂ ಸ. ಇದು, 
ಅನಾದಿ, ಅನಂತ ಎಂಬ ತೀರ್ಮಾನಕ್ಕೆ ಬಂದಿದೆ. 


ಆದರೂ, ಕೂ.ಕೊ ತಿಂ.ಸ, ತನ್ನ ದೀರ್ಫ್ಥ ಸಂಶೋಧನೆಯ ಫಲವಾದ ಈ 
ಪರಿಹಾರವನ್ನು ಬು.ಜೀ.ಗೆ ಕೊಡಲು ಹೆಮ್ಮೆ ಪಡುತ್ತಿದೆ. 


Back to Vedas ಎಂಬಂತೆ ಹಿಂದೆ ಆದಿಶಂಕರರು ಬುದ್ದಿ ಜೀವಿಗಳಿಗೆ 
ಹೇಳಿದ ಮಾತನ್ನೇ ಇಲ್ಲಿ ಸೂತ್ರವಾಗಿ ಕೊಟ್ಟಿದೆ. 

“ನಹಿ ನಹಿ ರಕ್ಷತಿ ಢಂಕ್ರಿಂ ಕರಣೀ4 
ಹೇ ಮೂಢ ಮತೇ ಗೋವಿಂದಂ ಭಜ?” 


“ಎಲೆ ಬು.ಜೀ. ಭಜನೆ ಮಾಡು. ಅದೇ ನಿನ್ನ ಸಮಸ್ಯಗೆ ಅತಿ ಉತ್ತಮ 
ಪರಿಹಾರ”. 


ಉ. ಪರಿಹಾರಕ್ಕಾಗಿ ಕೂ.ಕೂ.ತಿಂ.ಸ.ದ ಕೊಡುಗೆಗಳು : 


ತಾಳ, ಏಕನಾದ,ನ ಮದ್ದಲೆಗಳಂ ಮುಫತ್ತಾಗಿ. 


ಅಡಿ ಟಿಪ್ಪಣಿ : 

1. ಕೂ,ಕೂ.ತಿಂ.ಸ.: ಕೂಡಲಹಳ್ಳಿ ಕೂತು ತಿಂಬೋರ ಸಂಘ, 
2,  *ನಿಲಂಜಿ' : The suspended, the hanging. 
3. "ಹಬ್ಬು' : Hub, main part of a wheel. 


4, ಢುಕ್ರಿಂಕರಣೆ : ಈ ವ್ಯಾಕರಣ ಸೂತ್ರವನ್ನು ಕಂಠಪಾಠ ಮಾಡುತ್ತಿದ್ದ 
ಪಂಡಿತರನ್ನು ಕುರಿತು ಆದಿಶಂಕರರು ಭಜಗೋವಿಂದಂ 
ಹೇಳಿದರೆಂದು ಪ್ರತೀತಿ. 


5, 'ಏಕನಾದ' ು ಗಳಂವಿನಿಂದ ಮಾಡಿದ ಒಂದೇ ತಂತಿಯ ಬಡ 
ದಾಸಯ್ಯನ ತಂಬೂರಿ. 


ಮಾಷ 

ನವಗನ್ನಡ ಕೈಗನ್ನಡಿ 


೨ -ಲೀಲಾಮಿರ್ಲೆ 


ಪ್ರಜಾಪ್ರಭುತ್ವ--ಒಬ್ಬನೇ ಪ್ರಭು ಪ್ರಜೆಗಳನ್ನು ಪಾಲಿಸುವುದು. 


ಕೃಷ್ಣವರ್ಣ--ಈ ಶತಮಾನದ ವರ್ಣ (ಬಣ್ಣ.) 
ಹರೇ ಕೃಷ್ಣ--ಬಿಳಿ ಕ ೈಷ್ಣ 
ಸಹಧರ್ಮಿಣಿ ಸಹನೆಯಿಂದ ಧರ್ಮವನ್ನು ಪಾಲಿಸುವವಳು. 


ತೀರ್ಥರೂಪ ಮಾದಕ ವಾನೀಯ (ತೀರ್ಥರೂಪದಲ್ಲಿದ್ದು, ಎಲ್ಲರಿಗೂ ಬೇಕಾ 
ದದ್ದು) 
೦ಎ 


ಮೂತೋಪ್ರೀ ರಾಜಕಾರಣಿ (ಮಾತಿನಿಂದಲೇ ಶ್ರಿಯನ್ನು ಪಡೆದವನು). 
ಸ್ತ್ರೀ ಶೋಷಣೆ--ಗಂಡಸರಿಗೆ ಹೆಂಗಸರು ಕೊಡುವ ಕಿರುಕುಳ. 
ನರಕ--ನರರಿಂದ ಕೂಡಿದ್ದು (ಭೂಮಿ), 


ದಿ ್ರಿಜ ಹುಟ್ಟಿ ಕದ ತಾರೀಖು ಸುಳ್ಳು ಕೊಟ್ಟು ರಿಟೈರ್‌ಮೆಂಟ್‌ ಮಂದೂಡಿದವನು. 


ಭೊ 

ಮೂರು ದಶಕಗಳೆ ಹಿಂದೆ...... 
ಡಿಕ್ಕಿ ಮಣು ಮುಕ್ತಿದು 

ಜಿ ಣ ee) 
(ಕೊರದಂಜಿಯ 1957ರ ಮೇ ಸಂಚಿಕೆಯಿಂದ) 


—ನಾ. ಕಸ್ತೂರಿ 


ಹಾಡಿ 





“ನಾಯಿಗಳಿವೆ, ಎಚ್ಚರಿಕೆ? ಎಂಬ ಬೋರ್ಡು ನನ್ನ 
ಮನೆ ಮುಂದೆಯೂ ಇದೆ. ನಾಯಿಗಳಿಲ್ಲ! ಒಂದೇ 
ಒಂದು ನಾಯಿ ಇರುವುದು, ನನ್ನ ಮನೆಯಲ್ಲಿ. ಅದಂ 
ಆ ಬೋರ್ಡಿನ ಪ್ರಕಟಣೆಯಲ್ಲಿನ ಮೊದಲನೆಯ ಸುಳ್ಳು! 
ಮತ್ತೊಂದು ಸುಳ್ಳೇದೆಂದರೆ. ನನ್ನ ಮನೆ ನಾಯಿ 
“ಡಿಕ್ಕಿ” ಯಾವ ಎಚ್ಚರಿಕೆಗೂ ಅರ್ಹತೆ ಪಡೆದಿಲ್ಲ. 
ಅದರ ಬಾಲ ತುಳಿದರೂ ಬಾಯಿ ತೆರೆಯುವುದಿಲ್ಲ ಬಡ 
ಪ್ರಾಣಿ ! 





ನೋಡುವುದಕ್ಕೇನೋ "ಡಿಕ್ಕಿ ಪ್ರತಿವಾದಿ ಭಯಂಕರ! ಕಾಲಭೈರವ [ 
ಖಟ್ವಾಂಗ ಭೈರವ ! ಕರಡಿ ಕೂದಲು, ತೋಳನ ಮೂತಿ, ಹಾವಿನ ಕಣ್ಣು, ಚೇಳಿನ 
ಬಾಲ ಎಲ್ಲವೂ ಇವೆ “ಡಿಕ್ಕಿ'ಗೆ ! ಆದರೆ ಮೆದುಳು ಮಾತ್ರ ಮಣ್ಣು ! ಹೃದಯ 
ಬೆಣ್ಣೆ! 
[x] 


ಹೀಗೆಯೇ ನಡೆದುಬಂದಿತ್ತು. ಮೊನ್ನೆ ಮಾರ್ಚಿ ೨೨ರ ವರೆಗೆ. ಕೇಂದ್ರ 
ಸರ್ಕಾರದವರು ಶಕವರ್ಷ ಅಂತ ಘೋಷಿಸಿ ಚೈತ್ರಮಾಸ ೧ ಅಂತ ಡಿಲ್ಲಿ ಯುಗಾದಿ 
ಯನ್ನು ಸಾರಿದರಲ್ಲಾ, ಆ ಪುಣ್ಯದ ದಿನದವರೆಗೆ ! 


ಆ ಹೊತ್ತು. ಏನಾಯಿತು ಅಂತೀರೇನು ? ಯಥಾಪ್ರಕಾರ ನಾನು "ಡಿಕ್ಕಿ 
ಯನ್ನೆಬ್ಬಿಸಿ, ನಾಲ್ಕು ಕಾಲುಗಳ ಮೇಲೆ ನಿಲ್ಲಿಸಿ, ಪೃಷ್ಠಕ್ಕೊಂದು ಒದೆ ಕೊಟ್ಟು, 
ಹೊಸಲಾಚೆಗೆಳೆದು, ಗರಗರನೆ ಗೇಟಾಚೆ ಸಾಗಿಸಿ, ಆಗಾಗ ಕಲ್ಲು ಹೊಡೆದು, 
ಲಾಲ್‌ಬಾಗ್‌ ತನಕ "ವಾಕಿಂಗ್‌' ಕರೆದುಕೊಂಡು ಹೋಗಿದ್ದೆ. "ಡಿಕ್ಕಿ'ಗೆ ನನ್ನ 

ಮೇಲೆ ತುಂಬಾ ಕೋಪ. ದಾರಿ ಉದ್ದಕ್ಕೂ ನನ್ನ ಹತ್ತಿರ ಮಾತೇ ಇಲ್ಲ. ನಿಮಿಷ 
ನಿವಿಂಷಕ್ಕೂ ಹಿಂದೆ ನೋಡುತ್ತಲೇ ಇದ್ದ. ಯಾವ ಮರದ ಬುಡವನ್ನೂ ತಂಪು 
ಮಾಡಲಿಲ್ಲ. ಬಾಲವನ್ನು ಬಿಗಿಯಾಗಿ ಕಾಲು ಸಂದಲ್ಲೇ ಅಂಟಿಸಿಕೊಂಡಿದ್ದ... 


ಲಾಲ್‌ಬಾಗ್‌ ದೊಡ್ಡ ಗೇಟಿನ ಬಳಿ ಎರಡು ಕಂತ್ರಿ ನಾಯಿಗಳು ಘೋರ 
ಸಮರವೊಂದರ ಪೀಠಿಕಾ ಪ್ರಕರಣವನ್ನು ಜರುಗಿಸುತ್ತಿದ್ದ ವು. ಬೆನ್ನನ್ನು ಬಿಲ್ಲಿನಂತೆ 
ಬಾಗಿಸಿ, ಬಾಲ ಕುಣಿಸಿ, ಹಲ್ಲು ಕಾಣಿಸಿ, ಕುಣಿದು, ರೊಚ್ಚೆ ಮಾತುಗಳಲ್ಲೇ ಪರ 
ಸ್ಪರ ಬೈದಾಡುತ್ತಿದ್ದೆವು. ಯಾವ ಗಳಿಗೆಯಲ್ಲಿ ಯಾರ ದಂತಪಂಕ್ತಿ ಯಾರ 
ಸೊಂಟಕ್ಕೆ ತಾಕಿ "ರಕ್ತಪಾತವೋ ಎಂಬ ಭಯ ಅಲ್ಲಿ ಇದ್ದ ಕಾವಲುಗಾರರಿಗೂ 
ಉಂಟಾಯಿತು. ತಾತ ಮುತ್ತಾತಂದಿರೆಲ್ಲರನ್ನೂ ಆ ನಾಯಿಗಳು ಪರಸ್ಪರ ಹೆಸರು 
ಹಿಡಿದು ದೂಷಿಸಿ, ಬೊಗಳಿ ಬಯ್ಯುತ್ತಿದ್ದವು. ಕುಲಾಭಿಮಾನ ಕೆರಳಿ ಯಾವ 
ನಾಯಿ ಮೊದಲು ತಾಳ್ಮೆಯನ್ನು ಕಳೆದುಕೊಳ್ಳುವುದೋ ಎಂಬುದೇ ಎಲ್ಲರ ಕುತೂ 
ಹಲವನ್ನೂ ಕೇಂದ್ರೀಕರಿಸಿತ್ತು. 


ಆಗ "ಡಿಕ್ಕಿ" ಒಂದು ಕೆಲಸವರಾಡಿತು. ಅದಕ್ಕೆ ಪರಿಸ್ಥಿತಿಯ ಅರಿವೇ 
ಉಂಟಾಗಲಿಲ್ಲ. ಮೆದುಳು ತುಂಬ ಮಣ್ಣು ಅಂತ ಆಗಲೇ ದೇಳಿರುವೆನಲ್ಲಾ... 
ಏನೂ ತಿಳಿಯದ ಮಂಕ ! ಆ ಜಗಳದ ರಣರಂಗದತ್ತ, ಹೊಗುವುದೆಂದರೇನು ? 
ಅವನಿಗೆ ಕಾಣಿಸಿದ್ದು ಎರಡು ನಾಯಿಗಳು. ಅವು ಯಾವ ಮಹಾನಮಾಸ್ಕಾ 
ಪೂರಣದ ಗಡಿಬಿಡಿಯಲ್ಲಿ ನಿರತರಾಗಿದಾರೆ ಎಂಬುದನ್ನು ಗಮನಿಸಬೇಡವೆ, ಪ್ರಾಣಿ? 
ನೆಟ್ಟಗೆ ಅವೆರಡರ ಕಡೆಗೆ ಪಾದ ಬೆಳೆಸಿತು "ಡಿಕ್ಕಿ 


ಆದರೆ, ಆಶ್ಚರ್ಯ! “ಡಿಕ್ಕಿ'ಯನ್ನು ಕಾಣುತ್ತಲೇ, ನಾಯಿಗಳೆರಡೂ ವಾಯಂ 
ವೇಗ ಮನೋವೇಗದಿಂದ, ಲಾಲ್‌ಬಾಗಿನೊಳಕ್ಕೆ ಓಡಿ, ಆಚೆ ಗೇಟಿನಿಂದ ತಪ್ಪಿಸಿ 
ಕೊಂಡು, ಜಯನಗರದ ಬಡಾವಣೆ ಹಾದು,.-..ಅಶ್ಚರ್ಯವೇನೆಂದರೆ, "ಡಿಕ್ಕಿ ಆವು 
ಗಳ ಹಿಂದೆ ಓಡಲೇ ಇಲ್ಲ. ಅವನನ್ನು ನೋಡಿದ್ದೇ ತಡ್ಕ ಆ ಕಂತ್ರಿಗಳು ಅಷ್ಟು 
ಹೆದರಿಬಿಟ್ಟಿದ್ದು ! 


ಅಲ್ಲಿಂದಾಚೆಗೆ, ಏಕೆ, ಆ ದಿನವೆಲ್ಲ "ಡಿಕ್ಕಿ'ಯ ತಲೆಯೊಳಗೆ ಎಂಧದ್ದೋ 
ಯೋಚನೆ ! ವಿಚಾರಲಹರಿ ! ಅದನ್ನ ಎತ್ತಿ ಹಿಡಿಯಲೂ ಆಗಲಿಲ್ಲ ಅವನಿಂದ... 
ಅಷ್ಟು ಭಾರ....ಏಕೆ ಹೀಗಾಯಿತು ? ತನ್ನ ರೂಪು ಅಷ್ಟು ಭಯಂಕರವೆ ? ತನ್ನಿಂದ 
ಇದು ಸಾಧ್ಯವೇ ? ಅದುವರೆಗೂ ತಾನು ತನ್ನ ಜ್ಯೋತಿಯನ್ನು ಬೆಳೆಗಿಸದೆ ಮುಚ್ಚಿ 

? ಹೀಗೆ ಸತ್ವಹೀನನಾಗಿ. ಎಂಜಲು ನೆಕ್ಕುತ್ತ ಬಿದ್ದಿರುವುದು ತನ್ನ ಪ್ರತಿಷ್ಠೆಗೆ 
ರುಂದಲ್ಲದೇ ? ಎಂದೆಲ್ಲ "ಡಿಕ್ಕಿ ಯೋಚನೆ ಮಾಡಿರಬೇಕು. ಕುಂದು ಅಂತ ನಿರ್ಧಾರ 
ಮಾಡಿರಬೇಕು . ಏಕೆಂದರೆ, ಅಂದಿನಿಂದ ನನ್ನ 'ಡಿಕ್ಕಿ` 


ಲಾಯಿರು. ಅದರ ಕಣ್ಣು ತೆರೆಯಿತು. 


ಬುರುಡೆಯಲ್ಲಿ ಹೆಮ್ಮೆ, ಕಣ್ಣಲ್ಲಿ ಹೊಳಪು. ಕಿವಿಯಲ್ಲಿ ಚುರುಕು, ಎದೆಯಲ್ಲಿ 
ವಜ್ರ, ಕಾಲುಗಳಲ್ಲಿ ಮಿಂಚು. ಬಾಲದಲ್ಲಿ ಪ್ರೀಶಿ--ಹೀಗೆ ಆ ದಿನ ತುಂಬಿ ತುಳು 
ಕಾಡಿತು. ನನ್ನ ಬಾಗಿಲ ಬಳಿ ನಿಂತು, "ಡಿಕ್ಕಿ ಶಾಪಗಳನ್ನು ಬೊಗುಳಿ ಅಭ್ಯಾಸ 
ಮಾಡಿಕೊಂಡ. ಮನೆಯ ಸುತ್ತ ಓಡಿ ಕಾಲುಗಳಿಗೆ ಪಾರ ಕಲಿನಿರ. ಗಾಳಿಗೆ 
ಎಲೆಗಳುದುರಿದಾಗ, ಅವನ್ನ ಆಟ್ಟಿಸಿ ಹಿಡಿದು ಕಚ್ಚಿ ಚೂರು ಚೂರು ಮಾಡಿ ಹಲ್ಲು 
ಗಳನ್ನು ಹರಿತ ಮಾಡಿಕೊಂಡ. ಲಾಲ್‌ಬಾಗ್‌ ಮುಂದಿನ ನಾಯಿಗಳ ಪ್ರಕರಣ 
"ಡಿಕ್ಕಿ'ಯ ಜೀವಿತದಲ್ಲಿ ಸುವರ್ಣಾಕ್ಷರದಲ್ಲಿ ಬರೆದಿಡಬೇಕಾದ ಒಂದು ಮಹಾದಿನ! 


“ನಾನು ಭಯಂಕರ ಸ್ವರೂಪಿ ! ನನ್ನಿಂದಾಗದ ಕೆಲಸವಿಲ್ಲ ! ನನ್ನನ್ನು ಕಂಡರೆ, 
ನಾಯಿಗಳು ಹೆದರುತ್ತವೆ” ಎಂಬ ಅರಿವು ಮೆದುಳನ್ನು ಪ್ರವೇಶ ಮಾಡುತ್ತಲೂ, 
"ಡಿಕ್ಕಿ ರಾಜ ರೀವಿಯಿಂದ ನಮ್ಮ ಗೇಟಿನಾಚೆ ನುಸುಳಿ, ಎಂಟು ಮೂಲೆಗಳಿಗೂ 
ತನ್ನ ಪುನರ್ಜನ್ಮದ ಸುದ್ದಿಯನ್ನು ಬೊಗುಳಿ ತಿಳಿಸಿದ. ಆಚ್ಮೆಬೀದಿ, ಈಚೆ ಬೀದಿ, 
ಆಟದ ಬಯಲು, ಹೋಟಲಿನ ಎಂಜಲು ತೊಟ್ಟಿ ಎಲ್ಲ ಕಡೆಗೂ ನಂಗ್ಲಿ, ಸುಮಾರು 
ಇಪ್ಪತ್ತು ಶುನಕ ಸಮರಗಳನ್ನಡಗಿಸಿ ಜಯಭೇರಿ ನುಡಿದ. 


ಯಾವುದೋ ಪಾರ್ಟಿ ವೈಷಮ್ಯವನ್ನೇ ಬೆಳೆಸಿ, ನಾಯಕದ್ವಯರನ್ನಾರಿಸಿ 
ಕೊಂಡು, ಅವರ ಹಿಂದೆ ನಿಂತು, ಮಾರಾಮಾರಿಗೆ ಸಿದ್ಧವಾಗುತ್ತಾ ಇದ್ದ ಶ್ವಾನಗಳ 
ತಂಡವನ್ನು ಕಂಡಕೂಡಲೆ “ಡಿಕ್ಕಿ “ಲ್ರೋ ! ಇನ್ನು ಇಂಥದ್ದು ಈ ಪ್ರಾಂತದಲ್ಲಿ 
ಸಾಧ್ಯವಿಲ್ಲ” ಎನ್ನುತ್ತ, ಆ ಗುಂಪುಗಳ ಮಧ್ಯೆ ನುಗ್ಗಿ, ಸೀಸ್‌ಫೈರ್‌ಅನ್ನು ನೆಲೆಗೊಳಿಸು 
ತ್ತಿದ್ದ. 


ಅಲ್ಲಿಂದಾಚೆ ನಮ್ಮ ಎಕ್ಸ್‌ರ್ಟೆಷನ್ನಲ್ಲಿ ಜನ ರಾತ್ರಿ ಹೊತ್ತು ನೆಮ್ಮದಿಯಾಗಿ 
ನಿದ್ದೆ ಮಾಡಿದರು. ನಾಯಿಗಳ ಕಚ್ಚಾಟ ನಿಂತಿತು. ತಮ್ಮ ದ್ವೇಷಾಸೂಯೆ 
ಗಳನ್ನು ಪ್ರಕಟಿಸಲು" ಅದುವರೆಗೂ ಕಾದಾಟವೊಂದೇ ಮಾರ್ಗವಾಗಿತ್ತು ನನ್ನ 
ಕೇರಿ ನಾಯಿಗಳಿಗೆ. ಅದರೆ ಡಿಕ್ಕಿಗೆ ಸ್ವಸ್ವರೂಪ ಜ್ಞಾನೋದಯವಾದಲಾಗಾಯ್ತು, 


ಎದುರು ಪಕ್ಷೆದ ನಾಯನ್ನು ಕಂಡಾಗ, ಗಂಟಲೊಳಗೇನೇ ಗುರ್ರೆಂದು ಶಪಿಸಿ, ಈ 

ಪಕ್ಕದ ಗೋಡೆ ಅಂಚನ್ನನುಸರಿಸಿ ಅತ್ತಕಡೆ ದೃಷ್ಟಿ ಬೀರದೆ ಹೋಗುವುದೊಂದೇ 
ಸೇಡು ತೀರಿಸುವ ಉಪಾಯ, ಅವಕ್ಕೆ ! ನನ್ನ ಮನೆ ಮುಂದೆ ಹಾದುಹೋಗಬೇಕಾಗಿ 
ಬಂದಾಗ ಕೂಡ ನಾಯಿಗಳು ಒಂಟಿಯಾಗಿ ಹೋಗಲು ಹಿಂಜರಿದುವು. ಆಚೆ ತುದಿ 
ಲೈಟ್‌ ಕಂಬದ ಕೆಳಗೆ, ಎಂಟು ಹತ್ತು ನಾಯಿಗಳು ಸೇರುವವರೆಗೂ ಕಾದಿದ್ದು, 
ಒಂದಕ್ಕೊಂದು ಅಂಟಿಕೊಂಡೇ ದೌಡಾಯಿಸುತ್ತಿದ್ದವು...."ಡಿಕ್ಕಿ ಎಂದರೆ ಅಷ್ಟು 
ಭಯ. 


ಆದರೆ, ನನ್ನ ಕೇರಿ ನಾಯಿಗಳು ಬಾಲ ಮುದುರಿಕೊಂಡರೂ ಬೆಂಗಳೂರಿನ 
ಇತರೇ ಕೇರಿ ನಾಯಿಗಳು ಸುಮ್ಮನಿರಬೇಕಲ್ಲ ! ಡಿಕ್ಕಿಯ ಸಾಹಸ ಭೀಮತ್ವದ ಸುದ್ದಿ 
ಕರರ್ವೊರೇರ್ಷ ಆವರಣದ ಶುನಕ ಸಮೂಹವನ್ನೇ ಕೆರಳಿಸಿದವು. ಅವುಗಳು ಆಗಾಗ್ಗೆ 
ಬಂದು ನಮ್ಮ ಕೇರಿ ನಾಯಿಗಳನ್ನು ಮೂದಲಿಸಿದವು. ಅಲ್ಲಲ್ಲಿ ಮೀಟಿಂಗ್‌ ಸೇರಿ॥ 
ಡಿಕ್ಕಿಯನ್ನು ಸಿಕ್ಕಾಪಟ್ಟೆ ಬೈದವು. ಅವನಿಗೆ ಹೆದರಿ ಹೇಡಿಗಳಾಗಿರುವ ನನ್ನ ಕೇರಿ 
ನಾಯಿಗಳನ್ನು ಕುರಿಗಳೆಂದೇ ದೂರಿದರು. ಕೊನೆಗೆ, ಅವು ಕಂಟೋನ್‌ಮೆಂಟ್‌ 
ಕಡೆಯಿಂದ ನಾಲ್ಕು ಭಾರಿ ನಾಯಿಗಳನ್ನು ಬೇಕೆಂದೇ ಮೊನ್ನೆ ನನ್ನ ಗೇಟಿನಾಚೆ 
ತಂದು ನಿಲ್ಲಿಸಿ ಬೊಗುಳಿಸಿ. ಡಿಕ್ಕಿಯನ್ನು ದೃಷ್ಟಿ ಯುದ್ದ. ವಾಗ್‌ವೃಷ್ಟಿ ಯುದ್ಧ, 
ದಂತ ಯುದ್ಧಗಳಿಗೆ ಕರೆದವು. 


ಅವರ ಪಿತೂರಿಯನ್ನರಿಯ "ಡಿಕ್ಕಿ ! ಕಂಟೋನ್‌ಮೆಂಟಿನ ಮಾಂಸಾಹಾರಿ 
ಶ್ವಾನವೀರರ ಭುಜಬಲವನ್ನೂ ಅರಿಯ... 


ಯಾವುದೋ ಕಂತ್ರಿನಾಯಿಗಳ ಕದನ ಎಂದು ಊಹಿಸಿ, ಹೊರಕ್ಕೆ ಹೋದ 
ವನು 


ಹತ್ತು ನಿಮಿಷಗಳ ನಂತರ, ಗೋಳಾಡುತ್ತ ಹೆದರಿ ನಡುಗುತ್ತ ಒಳಕ್ಕೆ ನುಗ್ಗಿ 
ತಾತನ ಮಂಚದ ಕೆಳಕ್ಕೆ ತೂರಿ, ಬೆನ್ನಮೇಲಿನ ಗಾಯಗಳನ್ನು ನೆಕ್ಕುತ್ತಿದ್ದ. ಕಲಿತನ್‌ 
ಪಾರಮನ್‌, ಇನ್ನು ಮರೆಯನ್‌-! 


ಆಯಿತವನ ಸಾಹಸ ಜೀವನ 1... ಇಬ್ಬರ ಜಗಳದಲ್ಲಿ ಮೂರನೆಯವನಿಗೆ 
ಪೆಟ್ಟು, ಎನ್ನುವುದೇ :"ಡಿಕ್ಕಿ'ಯ ಅನುಭವ. 

*ಂಖಯ ಹಾರೋಪ್ಲೇನ್‌ ಯಾತ್ರೆ !! 


—ಗಾಯತ್ತಿ 


ಒಂದಲ್ಲ ಒಂದು ದಿವಸ ವಿವರಾನದಲ್ಲಿ ಪ್ರಯಾಣ ಮಾಡಲೇಬೇಕೆಂಬ ಮಹ 
ದಾಸೆಗೆ ಕಾಲ ಕೂಡಿಬಂತು ಕೆಂಪಿಗೆ. ಒಂದು ಶುಭದಿವಸ ಟೀಚರಮ್ಮನ ಸಹಾಯ 
ದಿಂದ ಮದ್ರಾಸಿಗೆ ವಿಮಾನ ಟಿಕೆಟ್ಟನ್ನು ತೆಗೆಸಿದಳು. ಅಣ್ಣಮ್ಮ ದೇವರಿಗೆ ದೀಪ 
ಹಚ್ಚೆ ಹೊರಟೇ ಬಿಟ್ಟಳು ಸಃrporಕಗೆ. 


Airport ನಲ್ಲಿ ಜನ ಜಂಗುಳಿಯನ್ನು ಕಂಡು, “ಪರವಾಗಿಲ್ಲ. ಕಳಾಸಿಪಾಳ್ಕಂ 
ಬಸ್‌ಸ್ಟ್ಯಾಂಡಿನಂತೆ ಇಲ್ಲೂ ಸಂತೆ ಜನ ಸೇರವ್ರೆ!” ಎಂದಂಕೊಂಡಳು, 


“ಅರೇ, ಇದೇನಿದು?! ಇಮಾನವೇ ಕಾಣ್ಸಾಕಿಲ್ಲವಲ್ಲ?” ಎಂದು ಗಾಬರಿ 
ಗೊಂಡಳು. ಅದು ಸುಮಾರು ದೂರ ನಿಂತಿರುವುದನ್ನು ಕಂಡು, “ಅಯ್ಯೋ, ಇನ್ನೂ 
ಅಷ್ಟು ದೂರ ನಡೀಬೇಕೆ ?” ಎಂದು ಕಾಲು ತೀಡಿಕೊಂಡಳು, ಈಗಾಗಲೇ ತನ್ನ 
ಹಟ್ಟಿಯಿಂದ ಮೂರು ಮೈಲಿ ನಡೆದಿದ್ದ ಕೆಂಪಿ. 


ಮೈಕಿನಲ್ಲಿ ಓಂದು ಕೋಗಿಲೆ ಯಾರಿಗೂ ಅರ್ಥವಾಗದಂತೆ ಏನೋ ಉಲಿದಾಗ, 
ಎಲ್ಲರಂತೆ ತಾನೂ 5608810 ಗೂಡಿಗೆ ನುಗ್ಗಿದಳು. ಖಾಕಿ ಕೋಟು ಧರಿಸಿದ್ದ, 
ಗಂಡಂತೆ ಕಾಣುವ ಹೆಣ್ಣೊಂದು ತನ್ನ ಒರಟು ಕೈಗಳಿಂದ ಕೆಂಪಿಯ ಉಬ್ಬು ತಗ್ಗು 
ಗಳನ್ನು ಮೇಲಿಂದ ಕೆಳಗೆ ತಡವಿ, ಸವರಿದಾಗ ಹೇಗೇಗೋ ಆಯಿತು ಕೆಂಪಿಗೆ. ತನ್ನ 
ಗಂಡ ಕ್ಯಾತನಿಗೆ ಈ ಕೆಲಸ ಕೊಟ್ಟರೆ “ಯಾವಾಗಲೂ ಓವರ್‌ ಟೇಮಂ ಮಾಡ್ಕಾನು 
ಮುಂಡೇದು” ಎಂದು ಗೊಣಗಿಕೊಂಡು, ಹನಿಯುತ್ತಿದ್ದ ಮಳೆಯಲ್ಲಿ ನೆನೆಯುತ್ತಾ, 
ಪ್ಲೇನಿನೆಡೆಗೆ ನಡೆದಳು. “ಇಷ್ಟು ದಂಡ್ಡು ತಗೊಂಡವ್ರೆ, ಅಲ್ಲೀವರೆಗೂ ಚಪ್ಪರ 
ಆಕಿಸಬಾರದಾ ?”--ಸ್ವಗತ. 


ಬಾಗಿಲಲ್ಲೇ ನಿಂತಿದ್ದ ಮರಮುಖದ "ಗಾಳಿಸಖಿ' ಕೀಲು ಗೊಂಬೆಯಂತೆ ಕೈ 
ಜೋಡಿಸಿ, ಒಂದು ಚೂರು ಹಲ್ಕಿರಿದು, “ನಮಸ್ತೇ” ಎಂದು ನರಳಿದಳು. “ನವಂ 
ಸ್ಕಾರನ್ರವ್ವ” ಎಂದು ಪ್ರತಿಜೋಡಿಸಿದಳು ಕೆಂಪ 

ತನ್ನ ಸೀಟಿನಲ್ಲಿ ಹುಷಾರಾಗಿ ಕುಂತಳು “ಅಯ್ಯೋ ! ಇದೇನಿದು ? ಕಿಷ್ಕಿಂಧಾ 
ಕಾಂಡ! ಹಿಂದೆ ಮುಂದೆ ಯಾರೂ ಕಾಣರು ! ಅಷ್ಟರಲ್ಲಿ Safety belt ಕಟ್ಟಲು 
ಆದೇಶ. ಪಕ್ಕದಲ್ಲಿದ್ದ ರಾಯರಿಂದ ಹೊಟ್ಟೆಗೆ 861! ಬಿಗಿಸಿಕೊಂಡಳು. 


ವಿಮಾನ ಮೇಲೆದ್ದಾಗ ತೊಂದರೆಯಾದರೆ ಗಾಳಿ ಸೇವಿಸಲು "೧1೧6€' ಕೊಡು 
ವುದನ್ನು ತರ್ಜುಮೆ ಮಾಡಿ ಹೇಳಿದರು ರಾಯರು. 


“ಅಯ್ಯೋ ರಾಮ ! ಇಷ್ಟು ದುಡ್ಡು ತೆತ್ತು ಉಸಿರಾಡದೇ ಸಾಯುವ 
ಗಶಿಯೇ ?”--- ರಾಯರನ್ನೇ ಮೂದಲಿಸಿದಳು ಕೆಂಪಿ. 


“ಅರೇ. ಇದೇನಿದು ? ಒಂದು ಕಿಟಿಕಿಯೂ ತೆಗೆಯುವಂತಿಲ್ಲ! ತನ್ನ ದವಡೆ 
ಯಲ್ಲಿದ್ದ ಎಲೆ ಅಡಿಕೆಗೆ ಮೋಕ್ಷವೆಲ್ಲಿ 71!” ಮೇಲೆ ಹಾರಾಡಂವಾಗ ತನ್ನ ಸವತಿ 
ಚಂದ್ರಿಯ ಹಟ್ಟಿಯ ಮೇಲೆ ಕ್ಯಾಕರಿಸಿ ಉಗುಳಬೇಕೆಂದು Double quota ಶೇಖ 
ರಿಸಿದ್ದಳು ! 


ವಿಮಾನ ಮೇಲೆದ್ದ ನಂತರ ಅಪ್ಪೆ ! ಏನೂ ಅನುಭವವೇ ಇಲ್ಲ. ಸುಮ್ಮನೆ 
ಕುರ್ಚಿಯಲ್ಲಿ ಕುಳಿತಷ್ಟೇ 1 ತಮಿಳು ಪಿಕ್ಚರಿನಲ್ಲಿ fighting scene ನಲ್ಲಿ ತೋರಿಸು 

ವಂಠೆ ಅದ್ದಾದಿಡ್ಡಿಯಾಗಿ, ಪಲ್ಟಿ ಹೊಡೆದು, ತಿಪ್ಪರಲಾಗ ಹಾಕಿ, ಏನೇನೋ ಆಗುವು 
ದೆಂದು ಕೊಂದಿದ್ದಳು, ಉಹುಂ, ಏನೂ ಇಲ್ಲ. ಬಸ್ಸಾಗಿದ್ದರೆ[[ಹಳ್ಳದಿಣ್ಣೆಗಳಲ್ಲಿ ಬಿದ್ದು 
ಎದ್ದು, ಬರ್ರೋ ಎಂಬ ಗಾಳಿಗೆ ಮಂಖವೊಡ್ಡಿ, ಪ್ರತಿ ಊರಿನಲ್ಲೂ ಗಂಟೆಗಟ್ಟಲೆ 
ಬಸ್ಸು ಸ್ಟಾಪಿಸಿ, ಮೈ ಕೈ ಎಲ್ಲಾ ನೋವಾಗುವಷ್ಟು ಅನಂಭವ. ದುಡ್ಡು ಕೊಟ್ಟದ್ದೂ 
ಾರ್ಧಕ | 


ಬ 
{1 


ಹೋಗಲಿ, ತೆಲುಗು ಬಯಾಸ್ಕೋಪಿನಲ್ಲಿ ತೋರಿಸುವಂತೆ ದೇವಲೋಕದ 
ಸೀನೆ ?! ಉಹುಂ, ಅದೂ ಇಲ್ಲ. ಮೊಣಕಾಲ ಕೆಳೆಗೆ ಹೊಗೆಯಾಡುತ್ತಿರುವಃ 
ಮೋಡಗಳ ಮಧ್ಯೆ ತಂಬೂರಿ ಹಿಡಿದು, ನಿಂತಿರುವ ನಾರದನೇ ? ಅಥವಾ ಗರ್ರನೆ 
ತಿರುಗುತ್ತಿರುವ ವಿಷ್ಣು ಚಕ್ರ, ಶಂಖ ಹಿಡಿದ ನಾರಾಯಣನೇ ? ಇಲ್ಲ ತಪಸ್ಸು 
ಮಾಡುತ್ತಿರುವ: ಶಿವನೇ ? ಇಂದ್ರನ ಮುಂದೆ ನಾಟ್ಯವಾಡುತ್ತಿರುವ ರಂಭೆ, ಊರ್ವ 
ಶಿಯರೇ ? ಯಾರೂ ಕಾಣಲಿಲ್ಲ. ಕಡೇಪಕ್ಸ, ಎಮ್ಮೆಯ ಮೇಲೆ ಕುಂತು ಹಗ್ಗ 
ಹಿಡಿದು, ಯಾರದೋ ಪ್ರಾಣ ತೆಗೆಯಲು ಭೂಲೋಕಕ್ಕೆ ಹೋಗುತ್ತಿರುವ ಯವಂ 
ಧರ್ಮರಾಜನೂ ಕಾಣಲಿಲ್ಲ ಕೆಂಪಿಗೆ. ಕೆನ್ನೆಗೆ ಬಡಿದುಕೊಂಡಳು. “ತನ್ನಂತ 
ವಾಷಿಯ ಕಣ್ಣಿಗೆ ಅಂತಾ ಅದೃಷ್ಟವೆಲ್ಲಿ ?” ಎಂದುಕೊಂಡಳು, 


ಹೀಗೆಂದು ಹೇಳೇ ಬಿಟ್ಟಳು, ವಕ್ಕದ ರಾಯರೊಡನೆ. 11365 ಪತ್ರಿಕೆ ಓದು 
ತ್ತಿದ್ದ ರಾಯರು ತಬ್ಬಿಬ್ಬು. ಮುಂದುವರೆಸಿದಳು ಡೈಲಾಗು--“ಅಲ್ಲಾ ಸಾಮಿ, 
ಇದು ನ್ಮಾಯವಾ ? ಇಷ್ಟು ಕಾಸು ಕೊಟ್ಟು ಇದೇನಿದಂ ಅನ್ಯಾಯ ? ಬಸ್ಸಿನಲ್ಲಾಗಿ 


ದ್ದರೆ ಕಿಓಿಕಿಯಿಂದ ಸೌತೇಕಾಯಿ, ನಿಂಬೆಉಳಿ, ಚಕ್ಕಲಿ, ಕನಕಾಂಬರ ಏನಾರ ತಗೀ 
ಬೋದಿತ್ತು. ಇಲ್ಲಿ ಪ್ರಯಾಣ ಪೂರ್ತಿ ಯಾಪಾರ ಮಾಡೋಂಗೆ ಇಲ್ವಾ ?!” 


ಅಷ್ಟರಲ್ಲಿ ಸಖಿಯರಿಂದ 7:೩೫ನಲ್ಲಿ*ಕಾಫೀ Supply. ಅಯ್ಯೋ ಪಾಪ! 
ಸಖಿಯರ ಬಗ್ಗೆ ಅನುಕಂಪ ಕೆಂಪಿಗೆ. ತಾನಿದ್ದ ಅಂಬ್ಯೇಡರ್‌ ಪುರದ, ಬ್ರಾಹ್ಮಣರ 
ಫಲಹಾರ ಮಂದಿರದಲ್ಲಿ ಮಾಣಿಗಳು ಮಾಡುವ ಕೆಲಸ ಈ ಸುಂದರಿಯರಿಗೆ ! 
Plastic ಲೋಟ ಕೈಗೆತ್ತಿ ಕೊಂಡಳು “ಛೆ ! ಇದೇನಿದು, ಪ್ಲಾಸ್ಟಿಕ್ಕು 1? 
ಅದೆಲೋ  "ಎಮ್‌ಟಿಯಾರಿ'ನಾಗೆ ಕೊಡುವಂತೆ ಬೆಳ್ಳಿಲೋಟದಲ್ಲಿ ಕೊಡ 
ಬಾರದೆ?! ಕರ್ಮ!” 


ವಿಮಾನ ಮಾಣಿ 0೮80001೩16 ತುಂಬಿದ ತಟ್ಟೆಯನ್ನು ಮುಖದ ಮುಂದೆ 
ಮಂಡಿಸಿದಳು. ಕೈಯಲ್ಲಿ ಬಾಚಿ, ನಾಲ್ಕಾಣೆ ಬಿಲ್ಲೆಯನ್ನು ತಟ್ಟೆ ಕೈಯಲ್ಲಿ ಹಾಕಿದಳು 
ಕೆಂಪಿ. 

ತುಂಬಾ ಬೇಜಾರಿನಿಂದ ಕಿಟಕಿಯ ಕಡೆ ಮುಖ ತಿರುಗಿಸಿದಳು. ಬರೀ 
ಮೋಡವೋ ಮೋಡ! ಒಂದು ಕೆರೆಯೇ,. ಕುಂಟೆಯೇ, ಎಮ್ಮೆಕುರಿಯೇ, 
ಹೊಲಗಳೇ, ಮರಗಳೇ, ಕಡೇ ಪಕ್ಷ ಒಂದು ಕುಂಟು ನಾಯಿಮರಿಯೂ ಕಾಣಲಿಲ್ಲ. 


ಅರ್ಧಗಂಟೆ ಆಗಲೇ ಮದ್ರಾಸ್‌ ಬಂದೇ ಬಿಟ್ಟಿತು. ಯಾಕೋ ಕೆಂಪಿಗೆ 
ವಿಮಾನ ಪ್ರಯಾಣ ಹಿಡಿಸಲೇ ಇಲ್ಲ? ! ಅಂದೇ ಬಿಟ್ಟಳು ರಾಯರ ಹತ್ತಿರ 


"ಇಸ್ಸಿ ! ಇಷ್ಟೇನಾ ಸಾಮಿ ಈ ಪ್ರಯಾಣ ?-! ರೈಲಿನಲ್ಲೋ, ಬಸ್ಸಿನಲ್ಲೋ 
ಹೋಗಿದ್ದರೆಎಷ್ಟು ಮಜ ಇರುತ್ತಿತ್ತು. ದಂಡ್ಡು ದಂಡ!” ಜೋರಾಗಿ ಸಿಡುಕಿ, 
ಜಿಡ್ಡು ಗಟ್ಟಿದ ತನ್ನ ಬ್ಯಾಗನ್ನು ಹಿಡಿದು ದಡದಡನೆ ಮೆಟ್ಟಲಿಳಿದು, ಎರ್ರಾ ಬಿರ್ರಿ 
ನಡೆದೇ ಬಿಟ್ಟಳು, ಕೋಪದಲ್ಲಿ ಕೆಂಪಿ. ಪಾಪ ! ರಾಯರು ಕಕ್ಕಾಬಿಕ್ಕಿ ! 


ಸಾಕ ದೀಪಾ. 





ಹಬ್ಬದ ಉಡುಗೊರೆಯಾಗಿ ನಿಮ್ಮ ಫ್ರೆಂಡು ಹೆಲ್ಮೆಟ್‌ ಕೊಟ್ಟಿ ಕೈದ್ದಾನಂತೆ 
ಜಂಬಪಡ್‌ ಬೇಡಿ........ ಈ ಬಾರಿ ನನ್ನ-ಫ್ರೆಂಡು ಲಟ್ಟಣಿಗೆಯ ಬದಲಿಗೆ 
ನಂಗೆ ಗಟ್ಟೆಯಾಗಿರೋ ಪೊರಕೆ ಕೊಟ್ಟಿದ್ದಾಳೆ.......ತಿಳೀತಾ........? 

ಯಾರಾದರೂ ಕಂಡುಹಿಡಿಯಬಾರದೇ 





ಮೊನ್ನೆ ನಡೆದ ಅಖಿಲ ಭಾರತ ವಿಜ್ಞಾ ನಿಗಳ ಸಮ್ಮೇಳನದಲ್ಲಿ ಭಾರತದ 
ವಿಜ್ಞಾನಿಗಳು ಮತ್ತಾವುದೇ ದೇಶದ ವಿಜ್ಞಾ ನಿಗಳಿಗಿಂತ ಯಾವ ವಿಧದಲ್ಲಿಯೂ ಕಡಿಮೆ 
ಇಲ್ಲವೆಂಬ ಅಂಶ ತಿಳಿದು ಬಂದಿತು. ಇಂತಹ ಹಿರಿಯ ಮಟ್ಟದ ಪ್ರತಿಭಾವಂತರು 
ದೇಶದಲ್ಲಿದ್ದು, ನಮ್ಮ ದಿನನಿತ್ಯದ ಬವಣೆ ಎಳ್ಳಷ್ಟೂ ಮಾಗಡಿ ಸರು ತೀರ 
ನಾಚಿಕೆಗೇಡಿನ ವಿಷಯ. ಈ ಕೊರತೆಯನ್ನು ಸ್ವಲ್ಪಮಟ್ಟಿಗಾದರೂ ಪರಿಹರಿಸ 
ಬೇಕೆಂಬ ಘನ ಉದ್ದೇಶದಿಂದ, ಈ ಕೆಳಗಿನ ಐದು ಸಲಹೆಗಳನ್ನು ನಮ್ಮ ವಿಜ್ಞಾನಿ 
ಗಳಿಗೆ ಸವಾಲಿನಂತೆ ನೀಡಿದ್ದೇವೆ. ಈ ಉಪಕರಣಗಳನ್ನು ಅವರುಗಳು ರೂಪಿಸಿದ್ದೇ 
ಆದರೆ. ಖಂಡಿತವಾಗಿಯೂ ನಮ್ಮ ದಿನನಿತ್ಯ ಜೀವನ ಬಹುಮಟ್ಟಿಗೆ ಸಹ್ಯವಾಗಂವು 
ದರಲ್ಲಿ ಸಂಶಯವೇ ಇಲ್ಲ 


೧. ಎಡದಿಂದ ನುಗ್ಗು ದವರನ್ನು ಅಪ್ಪಚ್ಚಿ ತರ್ಹಿ ಮಾಡುವ ಸಾಧನ 


ಚ್ಚ 





ಅತಿ ಡೆಚ್ಚು ವಾಹನ ಸಂಚಾರವಿರುವ ರಸ್ತೆಗಳಲ್ಲಿ ಕಾರು ನಡೆಸುತ್ತಿರುವಾಗ 
ಅನಾಮತ್ತಾಗಿ ಎಡಗಡೆಯಿಂದ ನುಗ್ಗಿ ಓವರ್‌ಟೇಕ್‌ ಮಾಡುವ ಆಟೋಗಳು 
ಸರ್ವೇಸಾಮಾನ್ಯ. ಪ್ರತಿ ಸಲ ಆಟೋ ಈ ರೀತಿ ಎಡದಿಂದ ಓವರ್‌ಟೇಕ್‌ ಮಾಡಿ. 
ದಾಗ, ಕಾರ್‌ ಚಾಲಕನ ರಕ್ತದ ಒತ್ತಡ 10 ಮಿ ಮಾ ಹೆಚ್ಚುತ್ತದೆಂದಂ ತಿಳಿದು 

ಬಂದಿದೆ. ಹೀಗೆ ಹೆಚ್ಚಿದ ರಕ್ತದ ಒತ್ತಡದಿಂದ ಹೃದಯ ಸ್ತಂಭನವಾಗಿ ಚಾಲಕನ 
ಹೆಂಡತಿ ಮಕ್ಕಳು ಅನಾಥರಾಗದಿರಲೆಂದಂ ಈ ಸಾಧನವನ್ನು ಸೂಚಿಸುತ್ತಿದ್ದೇವೆ. 
ಚಿತ್ರದಲ್ಲಿರುವಂತೆ ಕಾರಿನ ಎಡ ಪಕ್ಕಕ್ಕೆ ಜೋಡಿಸಿರುವ ಒತ್ತುಪಟ್ಟಿಯೊಂದು, ಕಾರಿನ 
ಒಳಗಿನ ಗುಂಡಿಯೊಂದನ್ನು ಒತ್ತಿದ ತಕ್ಷಣ ಹೊರಕ್ಕೆ ಸಿಡಿದು, ಎಡದಿಂದ ಓವರ್‌ 
ಟೇಕ್‌ ಮಾಡುತ್ತಿರುವ ಆಟೋವನ್ನು ಗೋಡೆಯ ಮೇಲೆ ಅಪ್ಪಚ್ಚಿ ಮಾಡುತ್ತದೆ. 


೨. ಟಿ.ವಿ. ತರುಣಿಯರಿಗೆ ಬುದ್ಧಿ ಕಲಿಸುವ ಸಾಧನ 


ರಾಷ್ಟ್ರೀಯ ಟಿ.ವಿಯಲ್ಲಿ ದಿನನಿತ್ಯ ಅನೇಕ ತರುಣಿಯರು ಬಂದು ಘಂಟೆ 
ಗಟ್ಟಲೆ ಬೋರ್‌ ಹೊಡೆಯುವುದು ಎಲ್ಲರಿಗೂ ತಿಳಿದಿರುವ ಸಂಗತಿ. ಕೆಲವೊಮ್ಮೆ 
ಹಲವು ಪ್ರತಿಭಾವಂತರನ್ನು ಸಂದರ್ಶಿಸುವ ನೆವದಲ್ಲಿ ಪ್ರಶ್ನೆ ಕೇಳುವ ಬದಲು ಈ 
ಗೃಧ್ರೆಯರು ತಾವೇ ಭಾಷಣ ಶುರು ಹಚ್ಚಿ ನೀವು ಮೈ'ಪರಚಿಕೊಳ್ಳುವಂತೆ ಮಾಡಂ 
ತ್ತಾರೆ, 





ಬನ 


ನಮ್ಮ ಸಾಧನ ಟಿ.ವಿ.ಗೆ ಅಳವಡಿಸಿರುವ” ರಿಮೋಟ್‌ ಕಂಟ್ರೋಲ್‌ ತರಹ 
ಇದ್ದು, ಗುಂಡಿ ಒತ್ತಿದರೆ ಅಲೆಗಳು ಟಿ.ವಿ. ಮೂಲಕ ನೇರವಾಗಿ ದೂರದರ್ಶನ 
ಸ್ಟುಡಿಯೋಗೆ ತಲುಪಿ, `ಜಂಭೆ ಹತ್ತಿಕೊಂಡು ಭಾಷಣ ಬಿಗಿಯುತ್ತಿರುವ ತರುಣಿಗೆ 
ಷಾಕ್‌ ಕೊಡುವ ವ್ಯವಸ್ಥೆ ಇರುತ್ತದೆ. ಬೋರ್‌ ಹೊಡೆಯಂವುದನ್ನು ಆಗಲೂ 
ನಿಲ್ಲಿಸದಿದ್ದರೆ, ಇನ್ನೊಂದು ಗುಂಡಿ ಒತ್ತಿ, ಜೋರಾಗಿ ಷಾಕ್‌ ಕೊಟ್ಟು ಓಡಿಹೋಗು 
ವಂತೆ ಮಾಡಲು ಈ ಸಾಧನದಿಂದ ಸಾಧ್ಯ. 


೩. ಆಟೋಡ್ರೆ ಲವರ್‌ ಹಿಪ್ನೊಟೈಸರ್‌ : 


ನೀವು ರಾಶ್ರಿ ವೇಳೆಯಲ್ಲಿ ಕೆ.ಎಸ್‌.ಆರ್‌.ಟಿ.ಸಿ. ಬಸ್‌ ಸ್ಟಾಂಡಿನಲ್ಲಿ ಬೆಂಗ 
ಳೂರಿಗೆ ಬಂದು ಇಳಿಯುವಿರಾದರೆ, ನಿಮಗೆ ನನ್ನ ಹಾರ್ದಿಕ ಸಂತಾಪಗಳು. ಬಸ್‌ 

ಸ್ಟಾಂಡಿನಿಂದ ಅಷ್ಟೇನೂ ದೂರವಲ್ಲದ ಮಲ್ಲೇಶ್ವರಂ, ಶೇಷಾದ್ರಿಪುರಂನಂತಹ ಬಡಾ 
ವಣೆಗಳಲ್ಲಿ ನಿಮ್ಮ ಮನೆ ಇದ್ದರಂತೂ ನನ್ನ ಡಬ್ಬಲ್‌ ಸಂತಾಪ ! ಕಾರಣವಿಷ್ಟೇ ; 
ಯಾವ ಆಟೋ ಡ್ರೈವರನ್ನು ಕರೆದರೂ, ದೂರದ ಬಡಾವಣೆಗಳಾದ ಜಾಲಹಳ್ಳಿ, 
ಜೆ.ಪಿ. ನಗರಗಳಿಗೆ ಬರುತ್ತಾರೆಯೇ ಹೊರತು, ಮಲ್ಲೇಶ್ವರವೆಂದರೆ, ತಿರುಗಿಯೂ 
ನೋಡುವುದಿಲ್ಲ. 





ನಮ್ಮ ಸಾಧನ, ಅದರ ಹೆಸರೇ ತಿಳಿಸುವಂತೆ, ಗುಂಡಿ ಒತ್ತಿದ ತಕ್ಷಣ ಆಟೋ 
ಡ್ರೈವರನ್ನು ಹಿಪ್ನೊಟೈಸ್‌ ಮಾಡಿ, ನೀವು ಹೇಳಿದೆಡೆಗೆ ಎದುರುತ್ತರ ಹೇಳದೆ ಕರೆದು 
ಕೊಂಡು ಹೋಗಿ, ಮೀಟರ್‌ ಸೂಚಿಸಿದಷ್ಟು ಹಣವನ್ನು ಮಾತ್ರ ತೆಗೆದುಕೊಳ್ಳು 
ವಂತೆ ಮಾಡುತ್ತದೆ. ಹಣ ಕೊಟ್ಟ ಬಳಿಕ ಇನ್ನೊಂದಂ ಗುಂಡಿ ಒತ್ತಿ ಆತನನ್ನು 
ಮಾಮೂಲು ಸ್ಥಿತಿಗೆ ತರಬಹುದು. 


೪, ರಾಂಗ್‌ ನಂಬರ್‌ ಗುಂಡಿ 


ರಾತ್ರಿ-ಹನ್ನೊಂದಂ ಘಂಟೆ. ಟೆಲಿಫೋನ್‌ ರಿಂಗ್‌ ಅಗುತ್ತದೆ. ಇಷ್ಟು ಹೊತ್ತಿ 
ನಲ್ಲಿ ಯಾರಪ್ಪಾ ಅಂತ ಸಹಜವಾಗಿಯೇ ಆತಂಕದಿಂದ ಓಡಿ ಹೋಗಿ ರಿಸೀವರ್‌ 
ಎತ್ತುತ್ತೀರೆ. ಆ ಕಡೆಯಿಂದ “ಡಾಕ್ಟರ್‌ ಧರ್ಮರಾಯರು ಇದ್ದಾರೆಯೇ ?” ಎಂಬ 
ಪ್ರಶ್ನೆ, ನೀವು ರೇಗಿ “ರಾಂಗ್‌ನಂಬರ್‌” ಅಂತ ಹೇಳಿ ರಿಸೀವರ್‌ ಕೆಳಗಿಡುತ್ತೀರ. ಇದು 
ಒಂದಲ್ಲೊಂದು ಬಾರಿ ಎಲ್ಲರಿಗೂ ಅನುಭವವಾಗಿರುವಂತಹದೇ. ಆದರೆ ರಿಸೀವರ್‌ 

ಇಟ್ಟ ನಂತರ ಪುನಃ ರಿಂಗ್‌ ಆಗಿ, ಅದೇ ವಾರ್ಟಿ ಧರ್ಮರಾಯರನ್ನು ಬೇಡಿ ....... 
ಇದು ಐದಾರು ಬಾರಿ ಆಗಲು ಶುರುವಾದರೆ, ಪರಿಸ್ಥಿತಿ ಬಿಗಡಾಯಿಸಿದೆ ಎಂದು 
ಹೇಳಬಹುದು. 





ಈ ಸಾಧನದಲ್ಲಿ ಒಂದು ಒತ್ತು ಗುಂಡಿ ಇದ್ದು, ಆ ಕಡೆ ಆಸಾಮಿ ಮೊದಲ 
ಬಾರಿ ರಾಂಗ್‌ ನಂಬರ್‌ ಮಾಡಿದ ನಂತರ ಗುಂಡಿಯನ್ನು ಒತ್ತಿದರೆ, ಮುಂದಿನ 
ರಾಂಗ್‌ ನಂಬರ್‌ ಕಾಲ್‌ಗಳಲ್ಲಿ, ಫೋನ್‌ ಘಂಟೆಯೇ ಹೊಡೆಯದೇ, ಆತನಿಗೆ 
ಸಾಧನದ ಟೇವ್‌ ರೆಕಾರ್ಡರ್ರೇ ಸಮಾಧಾನದಿಂದ ಬೇರೆ ನಂಬರ್‌ ರಿಂಗ್‌ ಮಾಡಲು 
ಸಲಹೆ ಮಾಡುತ್ತದೆ. ನೀವು ಸುಖವಾಗಿ ನಿದ್ರಿಸಿ ಕನಸಿನ ಸಾಮ್ರಾಜ್ಯದಲ್ಲಿ ತೇಲಾಡ 
ಬಹುದು, 


೫. ಹಿಂದಿನ ಚಾಲಕನ ಮೇಲೆ ಸೇಡು ತೀರಿಸಿಕೊಳ್ಳುವ ಸಾಧನ 

ನೀವು ಟ್ರಾಫಿಕ' ಲೈಟ್‌ನಲ್ಲಿ ಮುಂದೆ ನಿಂತಿರುತ್ತೀರಿ. ಕೆಂಪು ದೀಪ ಉರಿಯು 
ತ್ತಿದೆ. ಶಾಂತ ಮನಸ್ಸಿನಿಂದ ಕಾಯುತ್ತಿರುವಾಗ ದೀಪ ಕೆಂಪಿನಿಂದ ಹಳದಿಗೆ ತಿರುಗು 
ತ್ತದೆ. ಇನ್ನೂ ಹಸಿರಿಗೆ ತಿರುಗಿಲ್ಲ. ಅಷ್ಟರಲ್ಲಾಗಲೇ ಏಳನೇ ತಿಂಗಳಿನಲ್ಲಿ ಹುಟ್ಟಿದ 
ನಿಮ್ಮ ಹಿಂದಿರುವ ಕಾರ್‌ ಚಾಲಕ ಒಂದೇ ಸಮನೆ ಹಾರ್ನ್‌ ಒತ್ತಲು ಶುರುಮಾಡು 
ತ್ತಾನೆ. ನಿಮಗೆ ಕೋಪ ತಡೆಯಲು ಆಗುವುದಿಲ್ಲ. ಆದರೆ ಮಾಡುವುದೇನು ? ನೀವು 
ನಿಸ್ಸಹಾಯಕರು. ಹಲ್ಲು ಕಡಿಯುತ್ತಾ ವಾಹನ ಮುಂದೆ ನಡೆಸುತ್ತೀರ. 


ನಮ್ಮ ಸಾಧನ ಅತ್ಯಂತ ಜೋರಾಗಿ ಶಬ್ದ ಮಾಡಬಲ್ಲ ತುತ್ತೂರಿ. ಇದನ್ನು 
ನಿಮ್ಮ ಮೋಟಾರ್‌ ಸೈಕಲ್‌ ಹಿಂಬದಿಗೆ ಅಳವಡಿನಬಹುದು. ಹಿಂದಿನ ಚಾಲಕ ಆಸ 
ಹನೆಯಿಂದ ಹಾರ್ನ್‌ ಶುರಂಮಾಡಿದ ಶಕ್ಷಣ ನೀವು ಗುಂಡಿಯೊಂದನ್ನು ಒತ್ತಿದರೆ 
ಹಿಂದಿನ ಚಾಲಕನ ಕಿವಿಯ ತಮಟೆ ಒಡೆದು ಹೋಗುವ ಹಾಗೆ ನಿಮ್ಮ ತುತ್ತೂರಿ 

ಶಬ್ದ ಮಾಡಲು ಶುರುಮಾಡುತ್ತದೆ. ನೀವು ನಗುತ್ತಾ ಸಮಾಧಾನದಿಂದ ನಿಮ್ಮ 
ಪ್ರಯಾಣ ಮುಂದುವರಿಸಬಹುದು. ನಿಮ್ಮ. ಹೆಲ್ಮೆಟ್‌ ಕೆಳಗೆ ಕಿವಿಗಳಿಗೆ ಹತ್ತಿ ತುರು 


ಕುವುದನ್ನು ಖಂಡಿತವಾಗಿಯೂ ಮರೆಯಬಾರದು. 


() 


ಇದೇ ರೀತಿ ಇನ್ನೂ ಅನೇಕ ದಿನನಿತ್ಯ ಜೀವನಕ್ಕೆ ಉಪಯಕ್ತವಾಗುವ ಸಾಧ 
ನಗಳ ಬಗ್ಗೆ ಅಪರಂಜಿ ಓದುಗರಲ್ಲಿ ಸಲಹೆಗಳಿರಬಹುದು. ಖಂಡಿತ ಬರೆದು ತಿಳಿಸಿ, 


ಕಮಿಷನ್‌ ಏನೂ ಇದೆ ನೇರವಾಗಿ ವಿಜ್ನಾನಿಗಳಿಗೆ ತಲುಪಿಸುತ್ತೇವೆ. 
ಬೌ ಇ ಇದು 





© 


ನಾನು ನನ್ನನ್ನು-....... ಭಯಂಕರವಾಗಿ 
ಪ್ರೀಕಿಸುತ್ತೇ ಡಾರ್ಲಿಂಗ್‌........ ! 

ಬುಲಾಕಿ ಬೇಬೀ 


.ಕ್ಛೇಥ 





ಆ ದಿನ ರಾಶ್ರಿ ನನ್ನ ಹಳೇ ಡೈರಿಗಳನ್ನ ಹುಡುಕಿ ನೋಡ್ತಾ ಇದ್ದೆ, ನಮ್ಮ 
ಮೈಗಳ್ಳರ ಸಂಘದಲ್ಲಿ ಅವತ್ತು ದೊಡ್ಡ ರಾದ್ಧಾಂತ ಆಗ್ಟೋಗಿತ್ತು. ಹಳೇಬೀಡ್‌ 


ಕವ್‌ನಲ್ಲಿ ದಿಲ್‌ಖುಷ್‌ ಕುದುರೆ ಯಾಕೆ ಸೋತಿತ್ತು ಅಂಶ ಅದರಪ್ಪ ಹುಕುಂ ಕಾ ಎಕ್ಕಾ 
ತಾಯಿ ಗುಲ್‌ಬದನ್‌ ದಿ ಸೆಕೆಂಡ್‌ -- ಅಂದರೆ ಹೆಸರಾಂತ ಫಿಲ್ಲಿ ಗುಲ್‌ಬದನ್‌ ದಿ 
ಫಸ್ಟ್‌ನ ಮೊಮ್ಮಗಳು. ನನಗೆ ಬೇಕಾಗಿದ್ದ ಇನ್‌ಫರ್‌ಮೇಷನ್ನು ಈ ಗುಲ್‌ಬದನ್‌ 
ದಿ ಫಸ್ಟ್‌ನ ತಂದೆ ತಾಯಿ ಯಾರು ಅಂತ, ಅದೊಂದು ಲಿಂಕ್‌ ಗೊತ್ತಾಗ್ಬಿಟ್ರೆ ದಿಲ್‌ 
ಖ.ಷ್‌ ಕುದ್ರೆ ಸಂತತೀನ ಕಲ್ಕತ್ತಾ ಟರ್‌ ಕ್ಲಬ್‌ ರೆಕಾರ್ಡ್‌ ಹೋಲ್ಡರ್‌ ಠತೋಪ್ನಾ 
ಗೋಲುಕ್ಕೆ ನೇರವಾಗಿ ತಕೊಂಡು ಹೋಗಿಬಿಡಬೋದು. ನಮ್ಮ ನಂಘದ ಟಿಪ್ಸಿ 
ಕಾರ ದಿಲ್‌ಖುಷ್‌ನ ಮುತ್ತಾತನ ಅಜ್ಜಿ ಆಧವಾ ಮುತ್ತಜ್ಜಿ ಬುಲಾಕೀ 
ಬೇಟೀಂತ ಹಾಗೇನಾದ್ರೂ ಆಗಿದ್ದಿದ್ರೆ ನನ್ನ ತೋಪ್ನಾಗೋಲ ಥಿಯರಿ ಪೊರ್ತಿ 
"ಆಥ್‌'  ಟಿಪ್ಸಿ ನಾನು ಈ ವಿಷಯದ ಮೇಲೆ ಹಾಫ್‌ ಬಾಟ್ಲೂ ಬೆಟ್ಟಿಂಗ್‌ 


(೬. 


“ಶೌರೀ” ಅಂದೆ. 
“ಸರ್‌” ಅಂತ ಬಂದ. 


“ದಿಲ್‌ಖುಷ್‌ ಕುದುರೆ ಫ್ಯಾಮಿಲಿ ಎಷ್ಟು ತಲೆಮಾರಿನವರಿಗೂ ನಿಂಗೆ ಜ್ಞಾಪ್ನ 
ಇದೆ ಹೇಳು ? ನನ್ನ ಅ ಪರ್ಟಿಕುಲರ್‌ ಡೈರಿ ಸಿಕ್ಕಿಲ್ಲ” ಅಂದೆ, 


“ಹುಕುಂ ಕಾ ಎಕ್ಕಾ ಕಡೇದೋ, ಇಮ್ಮಡಿ ಗುಲ್‌ಬದನ್‌ ಕಡೇದೋ ಸರ್‌?” 
“ಗುಲ್‌ಬದನ್‌ ದಿ ಸೆಕೆಂಡ್‌ ಕಡೇದು ಹೇಳು” ಅಂದೆ. 


ಶೌರಿ ಲೆಕ್ಕಾಚಾರ ಮಾಡಿಕೊಂಡ. 

“ವಸುರೂಪ ರುದ್ರರೂಪ ಆದಿತ್ಯರೂಪಗಳ ಮೂರು ಪೆಟ್ಟು - ಅಂದರೆ 
ಒಟ್ಟು ಓಂಭತ್ತು ಹಿಂದಿನ ತಲೆಮಾರಿನ ಹೆಸರುಗಳು--ಗೊತ್ತು ಸರ್‌. ಹುಕುಂ ಕಾ 
ಎಕ್ಕಾದ ವಸು, ರುದ್ರ ಆದಿತ್ಯಗಳ ಎರಡು ತಲೆಮಾರಿಂದು ಬಾಯ್ಲೇ ಇವೆ ಸರ್‌ 
ಮೇರಾ ಲಡ್ಕಾ, ಜುಲ್‌ಫಿಕರ್‌ ಸಾಂಬಾ, ರಿಪ್‌ವ್ಕಾನ್‌ ವಿಂಕಲ್‌, ಡರ್‌ವೂಕ್‌ 
ಟಾಂಟಾಂ. ಈ ಟಾಂಟಾಂ ಅಪ್ಪನ ಹೆಸರು ಸಿಕ್ಕಿಲ್ಲ ಸರ್‌” 


“ಅಮ್ಮನ ಹೆಸರು ?” 


“ಪಾಂಪಾಂ ಸರ್‌. ಅದೇ ಪಾಂಪಾಂ ಸರ್‌ ಆಘಾ ಖಾನ್‌ ಕಪ್‌ನಲ್ಲಿ ಗುಲ್‌ 
ಬದನ್‌ ದಿ ಸೆಕೆಂಡ್‌ನ ಮುತ್ತಜ್ಜನಿಗೆ ಫಿನಿಷಿಂಗ್‌ ಪೋಸ್ಟ್‌ ಹತ್ತ್ನತ್ರ ಚಾಂಗ್‌ 
ಕೊಟ್ಟು ಮುಂದೆ ನುಗ್ಗಿ ವಿನ್‌ ಮಾಡಿದ್ದು. ಆ ಮುತ್ತಜ್ಜನ ಹೆಸ್ರು ನಾಟೀ ಬಾಯ್‌. 
ಅದರ ಜಾಕಿ ಕುತ್ಬುದೀನ್‌ ಅದೇ ರಾತ್ರಿ ಷೂಟ್‌ ಮಾಡ್ಕೊಂಡ್ಬಿಟ್ಟ, ಸರ್‌.” 


ನನ್ನ ತಲೆ ಗಿರ್ರಂತು. 


“ಶೌರಿ, ನಂಗೂ ಟಿಪ್ಪೀಗೂ ಈಗ ಇರೋ ಹಾಫ್‌ ಬಾಟ್ಲು ಬೆಟ್ಟಿಂಗು -- 


ಟ 
ದಿಲ್‌ಖುಷ್‌ನ ಮುತ್ತಜ್ಜಿ ಲೈನ್ನಲ್ಲಿ ಬುಲಾಕಿ ಬೇಟ ಇತ್ತೇಂತ, ಸ್ವಲ್ಪ ಬ್ರೈನ್‌ 


ಜ "ಲನ ಜರು 
ಯೂಸ್‌ ಮಾಡು” ಅಂದೆ. 


“ಅದು ಆಗೋಲ್ಲ ಸರ್‌. ಬುಲಾಕಿ ಬೇಟೀ ಅನ್ನೋ ಕುದುರೆ ಪಾಂಪಾಂ 
ಕುದುರೆ ಆಂಟು ಸರ್‌. ಅಂದ್ರೆ ವಾಂಪಾಂ ತುಯಿ ಷು ಬಾನೂ ಅಮ್ಮನೂ ಬುಲಾಕಿ 


ಬೇಟೀ ಅಮ್ಮನೂ ಸಿಸ್ಟರ್ಸು. ಅದು ಹೇಗೆ ಅಂದ್ರೆ ಷಾ ಬಾನೂ ಅಮ್ಮ...” 


“ಸ್ಟಾಪ್‌ !? ಅಂತ ಅರಚಿದೆ. 


“ಶೌರಿ, ನೀನೊಂದು ಕೆಲ್ಸ ಮಾಡ್ತೀಯಾ ? ನಾಳೆ ಸಾಯಂಕಾಲ ಸುಮಾಕಿರು 
ಷೋ ಇಂಟರ್‌ವಲ್‌ ಸಮಯಕ್ಕೆ....... ಥೆ 


“ಹಿಂದೀ ಫಿಲ್ಮೋ, ತಮಿಳು ಫಿಲ್ಮೋ, ಸರ್‌? ಅದಕ್ಕೂ ಅದಕ್ಕೂ 

ಸುಮಾರು ಲಂಚ್‌ ಬ್ರೇಕಿನಷ್ಟು ವ್ಯತ್ಯಾಸವಿರುತ್ತೆ ಸರ್‌.” 

“ಹಿಂದಿ ಫಿಲ್ಮ್‌ ಇಂಟರ್‌ವಲ್‌ಗೇ ಬಾ. ನಮ್ಮ ಸಂಘದಲ್ಲಿ ನಾನು ಟಿಪ್ಸೀ 
ಜೊತೆ ಇರ್ತೇನೆ. ಈ ಆಗುಣ್ಯಮೆಂಟ್‌ ಬಂದ ತಕ್ಷಣ ನಿಂಗೆ ರೆಫೆರ್‌ ಮಾಡ್ತೇನೆ. 
ಫ್ಯಾಕ್ಟ್ಸ್‌ ಜೊತೆ ರೆಡಿಯಾಗಿರು,” ಅಂದೆ. 


“ಸರಿ ಸರ್‌” ಅಂದ 


ಮಾರನೆಯ ದಿನ ಮೈಗಳ್ಳರ ಸಂಘದಲ್ಲಿ ಎರಡು ಅಖಾಡಾಗಳೇ ತಯಾರಾ 
ಗಿದ್ದು. ಒಂದು ನಂದು, ಒಂದು ಟಿಪ್ಸೀದು, ಟಿಪ್ಲೀ ಕಡೆ ಪೀಟರುು, ಭಾನ್‌ಸಿಂಗೆಂ 
ಶಿಂಗ್ರಾಚಾರಿ. ನನ್ನ ಕಡೆ ರಾಘಣ್ರಿ, ಜಗ್ಗ, ಬಗ್ಗ, ಬಾಬೂತಮ್ಮ ಷಬ್ಬೀರು. ಬಾಬು 
ಊದರ್ನಲ್ಲಿರ್ಲಿಲ್ಲ. ನಮ್ಮ ಸೈನ್ಯಗಳ ಮಧ್ಯೆ, ಕೃಷ್ಣ ತನ್ನ ತೇರನ್ನ-ಕ್ಷಮ್ಗ್ಸಿ-ರಧಾನ 
ಸ್ಥಾಪಿಸಿದ್ದ ಹಾಗೆ-ಶೌರಿ ಕೊಟ್ಟ  ಇನ್‌ಫರ್‌ಮೇಷನ್‌ ಇದಂ-ಅದೇ ರೀತೀಲಿ 
ನಮ್ಮ ಅಖಾಡಾದ ಮಧ್ಯೆ ಬೇರರ್‌ ಮುತ್ತಣ್ಣ ಒಂದು ಹೊಸಾ ಹಾಫ್‌ 


ಬಾಟ್ಲಿಗೆ ಕ್ಯಾಪುಗಳ ಹಾರಾ ಹಾಕಿ ನಿಲ್ಲಿಸಿದ್ದ. ನಮ್ಮ ಸಂಘದ ಬೆಟ್ಟಿಂಗ್‌ ಸಂಪ್ರದಾಯ 


“ಏನಯ್ಯ ಪಾಂಡುರಂಗರಾಯ, ಬಂಲಾಕೀ ಬೇಟೀ ದಿಲ್‌ಖುಷ್‌ ಮುತ್ತಾತನ 
ಅಜ್ಜಿ ತಾನೇ ?” ಅಂತ ಟಿಪ್ಸಿ ದುಳ ಹಾಕ್ಚ-ಅಂದರೆ-ಟಾಪಿಕ್‌ ಶುರು ಮಾಡಿದ. 


“ಅಥವಾ ಮುತ್ತಜ್ಜಿ ?” ಅಂತ ಪೀಟರ್‌ ಸೇರಿಸಿದ. 


ನಮ್ಮ ಮೈಗಳ್ಳರ ಸಂಘದ ಸದಸ್ಯತ್ವಕ್ಕೆ ಜರೂರು ಬೇಕಾಗಿರೋ ಕ್ವಾಲಿಫಿಕೇ 
ಷನ್ನು ಈ ಥರಾ ರೇಜರ್‌ ಎಡ್ಜ್‌ ಬ್ರೈನು. ಐನ್‌ಸ್ಟೀನು, ವಿಶ್ವೇಶ್ವರಯ್ಯನವರು 
ಗಳಿಗಿದ್ದಂಥಾ ಬ್ರೈನಲ್ಲ. 


“ನೋ!” ಅಂದೆ ಗಂಭೀರವಾಗಿ. 


“ಹೇಗೆ?” ಅಂದ ಭಾನ್‌ಸಿಂಗ್‌ ಹಾಫ್‌ ಬಾಟ್ಲ್‌ ಮೇಲೆ ತನ್ನ ದೃಷ್ಟಿ 
ಬೀರಾ, 


“ಶೌರಿ ನನ್ನ ಡೈರಿ ತರ್ತಾನೆ, ಅದರಲ್ಲಿ, ಬುಲಾಕಿ ಬೇಟೀ-ದಿಲ್‌ಖುಷ್‌ ಮುತ್ತಾ 
ತನ ಅಜ್ಜೀನೂ ಅಲ್ಲ ಮುತ್ತಜ್ಜೀನೂ ಅಲ್ಲ ಅಂತ ಪ್ರೊಫ್‌ ಸಿಗುತ್ತೆ” ಅಂದೆ. 

ಸಮಯಕ್ಕೆ ಸರಿಯಾಗಿ ಶೌರಿ ಬಂದ, 


“ಶೌರಿ, ನಿನ್ನೆ ರಾತ್ರಿ ನಾವು ದಿಲ್‌ಖುಜ್‌ ಕುದುರೆ ಫ್ಯಾಮಿಲಿ ಟ್ರೀನ ಟ್ರೇಸ್‌ 
ಮಾಡಿದೆವಲ್ಲಾ -- ಈ ಸಮಿತಿಯ ಮುಂದಿಡು” ಅಂದೆ. 


“ಬಾಯ್ಲೇ ಇದೆ ಸರ್‌- ಮೇಲಿಂದ ಹೇಳ್ಳೋ, ಕೆಳಗಿಂದ ಹೇಳ್ಳೋ ?” 


“ಮೇಲಿಂದ್ಲೇಹೇಳು” ಅಂದ ಭಾನ್‌ಸಿಂಗ್‌ ಬುಲಾಕಿ ಬೇಟೀ ಹೆಸ್ರು ಬೇಗ 
ಬರುತ್ತೆ -- ಬಾಟ್ಲು ಓಪನ್‌ ಮಾಡ್ಬೋದು - ಅಂತ, 


ಶೌರಿ ಶುರು ಮಾಡಿದ -- 


“ಹಿಂದೆ ಪಾಂಪಾಂ ಅಂತ ಕಂದುರೆ ಇತ್ತು ಸರ್‌, ಅದು ಆಘಾ ಖಾನ್‌ ಕಪ್‌ 
ನಲ್ಲಿ ಫಿನಿಷಿಂಗ್‌ ಪೋಸ್ಟ್‌ ಹತ್ತತ್ರ ಗುಲ್‌ಬದನ್‌ ದಿ ಸೆಂಕೆಂಡ್‌ನ ಮುತ್ತಜ್ಜನಿಗೆ 
ಟಾಂಗ್‌ ಕೊಟ್ಟು ಮುಂದೆ ನುಗ್ಗಿ ತಾನೇ ವಿನ್‌ ಮಾಡ್ತು. ಒಟ್ಟು ಒಂಭತ್ತು ಕುದುರೆ. 
ಗಳು- ಪಾಂಪಾಂ, ಗುಲ್‌ಬದನ್‌ ದಿ ಸೆಕೆಂಡ್‌ ಚಾಕ್ಲೇಟ್‌ ಬೇಬಿ, ರಸ್ತುಂ, ಬಾಷೋ 


೨೨ 
ಹ 


“ಶೌರಿ--ಬುಲಾಕೀ ಬೇಟೀ !!” ಟಿಪ್ಸಿ ಅರಚಿದ. 


“ಅದಕ್ಕೆ ಬರ್ತೇನೆ ಸರ್‌ ಆಮೇಲೆ ಅದರ ಜಾಕಿ ಕಂತ್ಸುದಿನ್‌ ಅದೇ ರಾತ್ರಿ 
ಮೂಟ್‌ ಮಾಡ್ಕೊಂಡು ಬಿಟ್ಟ ....” 


“ಬುಲಾಕೀ ಬೇಟೀ ಜಾಕೀನೇ ?” 


“ಅಲ್ಲ. ಗುಲ್‌ಬದನ್‌ ದಿ ಸೆಕೆಂಡ್‌ನ ಮುತ್ತಜ್ಜನ ಜಾಕಿ... ಪಾಂಪಾಂ ಮಗೆ 
ಟಾಂಟಾಂ, ಆ ಮೇಲೆ ಡರ್‌ಪೊಕ್‌, ರಿಪ್‌ವ್ಕಾನ್‌ ವಿಂಕಲ್‌ ....ಎ..” 


“ಶೌರೀ !!” ಅಂತ ಟಿಪ್ಸಿ ಕೆರುಚಿದ. 


“ಸರ್‌ ?” ಅಂತ ಶೌರಿ ನಿಲ್ಲಿಸಿ ಕೇಳಿದ, 

“ನವಗೆ ಬೇಕಾದ್ದು ಬುಲಾಕಿ ಬೇಟೀಗೂ ದಿಲ್‌ಖುಷ್‌ಗೂ ಸಂಬಂಧ !” 
ಅಂದ ಪೀಟರ್‌ 


“ಅದೇ ಹೇಳ್ತಿದ್ದೇನೆ. ನೀವು ಡಿಸ್ಟರ್ಬ್‌ ಮಾಡಿ ಕನ್‌ಫೂಸ್‌ ಮಾಡ್ಬಿಟ್ಟಿ. 
ಟಾಂಟಾಂ ಮಗ ಡರ್‌ಫೂಕ್‌ ಆ ಮೇಲೆ ರಿಪ್‌ವ್ಯಾನ್‌ ವಿಂಕಲ್‌ ಅದರ ಮಗ 
ಸಾಂಬಾ, ಅದರ ಮಗ ಜುಲ್‌ಫಿಕರ್‌ - ಆಮೇಲೆ ಮೇರಾ ಲಡ್ಕಾ. ಜುಲ್‌ 
ಫಿಕರ್ರೇ ಸರ್‌ - ಕುಣಿಗಲ್‌ ಪ್ಲೇಟ್‌ ರೆಕಾರ್ಡ್‌ ಹೋಲ್ಡರ್‌ ಇವಕ್ಕೂ ... ಸರ್‌ 
ಜ್ಞಾಪ್ನ ಬಂತು!” 


“ಏನು ?” ಅಂದ ಟಿಪ್ಸಿ ಕುತೂಹಲದಿಂದ. 


“ಗುಲ್‌ಬದನ್‌ ದಿ ಸೆಕೆಂಡ್‌ ಮುತ್ತಜ್ಜನ ಹೆಸರು. ನಾಟೀ ಬಾಯ್‌ ಅಂತ 


ಹ 


“ಪಾಂಡು ! ಈ ಶೌರೀನ ಈಗ್ಲೇ ಆಚೆಗೆ ಆಟ್ತೀಯೋ ಇಲ್ಲಾ ಈ ಹಾಫ್‌ 
'ಬಾಟ್ಲನ್ನ ಅವನ ತಲೇ ಮೇಲೆ ಒಡೀಲೊ?” ಅಂತ ಕಿರುಚಿಕೊಂಡ ಟಿಪ್ಸಿ. 


ತಕ್ಷಣ ಭಾನ್‌ಸಿಂಗ್‌ ಅಲ್ಲಿದ್ದ ಹಾಫ್‌ ಬಾಟ್ಲಿನ್ನ ತೆಗೆದು ಕೆಳಗಿಟ್ಟು, ಅದರ 
ಜಾಗದಲ್ಲಿ ಅದೇ ಹಾರಾ ಹಾಕಿ ಒಂದು ಖಾಲೀ ಬಾಟ್ಲಿಟ್ಟ- ಇಂಟೆಲಿಜೆಂಟ್‌ ಫೆಲೋ, 


ರಾಘಣ್ಣಿ ನನ್ನ ಡಿಫೆನ್ಸಿಗೆ ಬಂದ, 
“ಟಿಪ್ಸಿ, ನಿಂಗೇನು ಬೆಟ್ಟಿಂಗ್‌ ಬೇಕೋ, ಬೇಡ್ವೋ ?” ಅಂತ ಕೇಳಿದ. 


“ಬೇಕಯ್ಯ, ಆದ್ರೆ ನಾನು ಕೇಳಿದ್ದಕ್ಕೆ ಪ್ರೂಫ್‌ ಕೊಡ್ಡೆ ಈ ಶೌರೀನ ಛೂ 
ಬಿಟ್ಟು ನನ್ನ ತಲೆ ತಿಂತಾ ಇದ್ದಾನಲ್ಲಯ್ಯ--ಪಾಂಡು!” ಅಂತ ಟಿಪ್ಸಿ ಗೋಳಾಡಿದ. 


ನಂಗೆ ಅಯ್ಯೋ ಅನ್ನಿಸಿತಂ. 


“ಶೌರೀ, ನೇರವಾದಿ ಪಾಯಿಂಟಿಗೆ ಬಾ, ಬುಲಾಕಿ ಬೇಟೀ ದಿಲ್‌ಖುಡ್‌ಗೆ 
ರಿಲೇಟೆಡ್ನೋ ಅಲ್ವೊ ?” ಅಂತ ಸಿರೀಯಸ್ಸಾಗಿ ಕೇಳಿದೆ, 

“ಅದೇ ಪಾಯಿಂಟಿಗೆ ಬರ್ತಾ ಇದ್ದೇನೆ ಸರ್‌. ಪಾಂಪಾಂ ಮತ್ತು ಪಾ ಬಾನು- 


[3°] 
ಮಗಳು, ತಾಯಿ ಸರ್‌ ಸಾ ಬಾನೂ ತಾಯಿ ಸೂರತ್‌ ಲಡ್ಕೀ ಅಂತ. ಅದರ ತಂಗಿ 


9 


ಸೀರತ್‌ ಲಡ್ಕೀಂತ....... 
“ಶೌರೀಗೆಟಿ ಔಟ್‌ |!” ಅಂತ ಟಿಪ್ಸಿ ಅರಚಿದ. 
“ಶೌರಿ,-ನೀನಂ ಮನೆಗೆ ಹೋಗು” ಅಂದೆ ನಾನು. 
“ಸರಿ ಸರ್‌” ಅನ್ನುತ್ತ ಶೌರಿ ಮಾಯವಾದ. 


“ಮಂತ್ರಣ್ಣ, ಆ ಹಾಫ್‌ ಬಾಟ್ಲು ಓಪನ್‌ ಮಾಡು !”--- ಅನ್ನುತ್ತಾ ಟಿಪ್ಲಿ 
ಟೇಬಲ್‌ ಮೇಲೆ ಪರ್ಸ್‌ ಬಿಸಾಡಿದ, 


“ಛೀರ್ಸ್‌” ಅನ್ನುತ್ತಾ ಭಾನ್‌ಸಿಂಗ್‌ ಬಾಟ್ಲನ್ನ ಟೇಬಲ್‌ ಮೇಲಿಟ್ಟ. ರಾತ್ರಿ 
ಮನೆಗೆ ಬಂದ ಮೇಲೆ ಶೌರೀನ ತರಾಟೆಗೆ ತೆಗೆದಂಕೊಂಡೆ, 


“ಶೌರಿ, ಆ ಹಾಳು ಬುಲಾಕಿ ಬೇಟೀ ವಿಷಯ ಏನೂ ಹೇಳ್ಳೇ ಇಲ್ವಲ್ಲ 
ಅದ್ಯಾಕೆ ಹಾಗೆ ಮಾಡಿದೆ ?” ಅಂತ ಕೇಳಿದೆ. 


“ಕ್ಷಮ್ಸಿ ಸರ್‌ ಎ ಈ ಕುದುರೆಗಳ ಜೀನಿಯಾಲಜೀ ಲಿಸ್ಟ್‌ನಲ್ಲಿ ಎರಡು ಹೆಸ್ರು 
ಗಳು ಡಾಗ್‌ ರೇಸಸ್ಸಿಂದ ಸೇರಿಸಿಬಿಟ್ಟಿದ್ದೆ. ಆದನ್ನ ಅವಾಯ್ಡ್‌ ಮಾಡೋಕೆ ಸ್ವಲ್ಪ 
ತಕರಾರಾಗೋಯ್ತು. ಅಪ್ಪ ಮಕ್ಕಳ ಹೆಸ್ಪುಗಳು ಸ್ವಲ್ಪ ಮಿಕ್ಸ್‌ ಅಪ್ಬಾಯ್ತೋ 
ಏನೋ...ಪುನಃ ನಾಳೆ ರಾತ್ರಿ ಈ ಪ್ರಶ್ನೆ ಇಟ್ಕೊಳ್ಳಿ--ಒಂದು ಫುಲ್‌ ಬಾಟಲಃ 
ಬೆಟ್ಟಿಂಗ್‌ ಕಟ್ಟಿ ನಾನು ಕರೆಕ್ಟಾಗಿ ಹೇಳ್ತೇನ್ಯೆ” ಅಂದ, 


“ಖಂಡಿತ ಬೇಡ ಶೌರಿ. ಟಿಪ್ಸಿ ಹೇಳ್ಬಿಟ್ಟಿಡ್ದಾನೆ..-ನೀನೇನಾದ್ರೂ ಪುನಃ 
ಮೈಗಳ್ಳರ ಸಂಘದ ಕಡೆ ಸುಳಿದರೆ ಮರ್ಡರ್‌ ಮಾಡ್ತೇನೆ ಅಂತ.......” 


“ಸರಿ ಸರ್‌” ಅಂದ, 

ಶುಭಾಶಯಗಳೊಂದಿಗೆ 


ಯುನೈಟೆಡ್‌ ಸೆ ಸೇಲ್ಸ್‌ ಎಂಟಿರ್‌ ಪ್ರೆ ಸಸ ಸ್‌ 


94/2 ಸರ್ದಾರ್‌ ಪತ್ರಪ್ಪ ರಸ್ತೆ, 
ಶೌಕತ್‌ ಮೊಹಲ್ಲ 


ಬೆಂಗಳೂರು-560 002 


ರಾಹತುಪಡಲ್‌ಕಾಂಸಸ್‌ಯೇಾ ನಾ 7ರ ಹುಘತ್‌ಸರ್ಥ 7 ಕರಾಳಾಾತಸಾರ್‌ವಾಗಲದಾಯ ಕಾರಾರ್‌ ಶಾ 7277 ಪಾರಸಿಕ ಇಳ ರ್‌ ಕತಾ: ಹುರಾ ಈ ಇರ್ಗಕುಸಾರಾಗಾ 


ಉತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 


ದೂರವಾಣಿ : 221107 


ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560010 





ಶುಭಾಶಯಗಳೊಂದಿಗೆ 


ಸೆಸ್‌ 6 
ಸೃಸ ಫ್ರೀಟ 
ಪೀಣ್ಯ ಮೂರನೆಯ ಹಂತ ಪಿಣ್ಯ 


ಬೆಂಗಳೂರು-560 058 


ಶುಭಾಶಯಗಳೊಂದಿಗೆ 


ಪ್ರೀಮಿಯರ್‌ ಫ್ಯಾಸ 


ಪೀಣ್ಯ ಮೂರನೆಯ ಹಂತ ಪೀಣ್ಯ 
ಬೆಂಗಳೂರು-560 058 : 





ಶುಭಾಶಯಗಳೊಂದಿಗೆ 


ಹೊ 


ಶ್ರಿಂಗಾರ್‌ ಇಲೆಕ್ಟ್ರಿಸಲ್ಫ್‌ 


ಇಲೆಕ್ಟಿಕಲ್‌ ಇಂಜಿನೀಯರ್ಸ್‌ ಹಾಗೂ ಪ್ರಥಮ ದರ್ಜೆಯ ಕಂಟ್ರಾಕ್ಟರ್‌ 
ತುಮಕೂರು ರಸ್ತೆ, ಪೀಣ್ಯ 


ಬೆಂಗಳೂರು-560 058 


ಕ್ಟ 


ರಕ) ಎಕ್‌ಭಾಬರಾರಸ ನರಾ. ರಾಯರ ಖಯ ಮೂರ ಬಟಟ. ೨೬ರ 


385449 


ದೂರವಾಣಿ: 350984 





ಶುಭಾಶಯಗಳೊಂದಿಗೆ 
ತಕ್ನೊಲಿಂಕ್‌ ಎಂಟರ್‌ಪ್ರೈಸಸ್‌ 


ನಂ, 35, 5ನೇ ಕ್ರಾಸ್‌ 1ನೇ ರ್ಮೇ, ಎಸ್‌.ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560 046 


ದ ರ ರವಾ ಸಮನ ಪರಾರನಾಮನೆ ಸಾ: ತಹಾಯರಲರಬವಾಯಿನ 





ಶುಭಾಶಯಗಳೊಂದಿಗೆ 


ಎಕ್ಸಲ್‌ ಟೂಲ್ಸ್‌ ಎಂಡ್‌ ಇಂಜಿನೀರಿಂಗ್‌ | 
5ಬಿ ಖಾರ 
ಎಂಟರ್‌ ಪ್ರೈಸಸ 
ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560 058. 


ಷೂ ವರೂ. ಇತು... ದ. ಒಟ ಶೇವಾಣವಿಹಾಡಣಹಾಶ. 


ಹಾಕಾ ಬಾಪಾ ಸಜಜ ಖ ಅಸಫಾಸ ಇ ಧ್ಯ ಇ. ಐ | ಇ ಮ್ಮ 
ಹಾಹಾ 2,0 ವ್ರ ಹಾಸನ ಸಾಹನಿ ಎರ 
ಪಗ ರಮಾ ಸಯಾಟಟತಾಲಹಎಭಹಾಯುಜನ ಕಾಟಿಯ ಎಹಯೀಡಾಭಾನಹು ಹಾಸ ತಾಭಾತಾಾಸಿ: 


ಶುಭಾಶಯಗಳೊಂದಿಗೆ 





ಎಸ್‌. ವಿ. ಆರ್‌. ಏಜನ್ಸೀಸ್‌ 


ಬೆಂಗಳೂರು 





೯ ್‌ರ್ಟ್ಕ್ಕ್ಷರ್ಸ್ಪ್ವಾಾ್ಸಿೋಡಿಾಾೂ್ರ್ತದಡ್ರ್ಚಜದ್ದ್ರ್ಮ್ಮ್ಮರ್ಸ್ಟ 
ಪಿಷ. ಸೀಡಯಾತಾರ೫ ವನಾಪಾಶೀರ ಸರ ಕಿಿಹುಡುರು ಟಾಕ್‌ 1ನ. ಬಸ ರ್ರ ಘುದುಪಾ! 


ಕೋ ತವು ಸಚ ಸವಾನ ನ ಚಪ ಸಂ ಎಚ ಸಾನ 


ಶುಭಾಶಯಗಳೊಂದಿಗೆ ;-- 


ಇ ರಿ ಇರ ಮೆ ಇಲ್ಲರ್‌ 
ಸ್ಕೈಲಾರ್ಕ್‌ ಅ್ಯನ್ಫಲರೀಸ್‌ ಕಾರ್ಪೊರೇಷ೯ 
ಎ-118, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 


ಬೆಂಗಳೂರು-560 058. 


REGISTERED No. BGW-180 





ಶುಭಾಶಯಗಳೊಂದಿಗೆ 


ಟರ್ನ್‌-ಕೀ ಕನ್‌ಸೃಕ್ತನ್ಸ್‌ 
(ಪ್ರೈ) ಲಿಮಿಟೆಡ್‌ 


11ನೇ ಮೇನ್‌ ರಸ್ತೆ 
ಬೆಂಗಳೂರು-560 003 


ಪೋನ್‌ 364118 





